

భాగవతము గణనోపాఖ్యానము



పోతన తెలుగు

భాగవతము

పంచమ స్కంధము - ద్వితీయాశ్వాసము

ఊలపల్లి సాంబశివ రావు

5/1/2010

భాగవతము గణనోపాఖ్యానమునకు ఆధారభూతమైన పోతన తెలుగు భాగవతము పంచమ స్కంధము -

ద్వితీయాశ్వాసము యొక్క పాఠము (పద్యగద్యలు) ఇక్కడివ్వడమైనది -

Complete text of the Pothana Telugu Bhagabatham, fifth skandhamu - 2nd asvasamu which is the base for the Bhagavatham Comprehensive Volumetric Analysis is furnished here.

Copy Rights :



Pothana Telugu Bhagavatam by [V Sambasiva Rao](#) is licensed under a [Creative Commons Attribution-Non-Commercial 2.5 India License](#) as of September 2009

Compiled by : V Sambasiva Rao

Published : March 2010

Published by :

Bhagavatagananadhyayi

vsrao50@gmail.com

pothanatelugubhagavatam@lve.com.sg

[pothana.telugu.bhagavatm at scribd.com.](http://pothana.telugu.bhagavatm.at.scribd.com)

పోతన తెలుగు భాగవతము

అనుక్రమణిక

పంచమ స్కంధము	1
ద్వితీయాశ్వాసము	1
ప్రార్థన	1
భరతాత్మజుడైన సుమతి వంశవిస్తారము	1
గయుని చరిత్రంబు	3
భూ ద్వీప వర్ష విస్తారములు	5
భగణ విషయము	27
పాతాళ లోకములు	37
నరక లోక విషయములు	47
స్తోత్రము	55
ప్రణీతము	55

పోతన తెలుగు భాగవతము

పంచమ స్కంధము

ద్వితీయాశ్వాసము

ప్రార్థన

1

క.

శ్రీ

కాంతాహృదయప్రియ

కాలోకప్రదార లోకేశ్వర సు

శ్లోక భవభయనివారక

గోకులమందార నందగోపకుమారా

భరతాత్మజుడైన సుమతి వంశవిస్తారము

2

వ.

సకలపూర్ణార్థజ్ఞానవిఖ్యాతుండగు సూతుండిట్లనియె

3

క.

మునులారా బాదరాయణి

యనఘాత్మకుడైన యుత్తరాత్మజునకు స

ద్వినయోక్తి భరతుచరితము

వినిపించుచు మఱియునిట్లు వినిపించెదగన్

- 4 ఆ. పార్థివేంద్ర యిట్లు భరతాత్మజుండైన
సుమతి ధర్మవర్తనమునఁదిరుగ
నది యెఱింగి దుష్టులైన పాపాండులు
తమమతంబు మిగులఁదలచి పొగడి
- 5 క. ధరణీవల్లభ నిన్నును
నిరతంబును బుద్ధదేవునిగొలిచిన యా
తెఱఁగునఁగొలిచెదమని భా
సురమతి బోధించిరపుడు సుమతింబ్రీతిన్
- 6 వ. ఇట్లు పాపాండబోధితుండైన సుమతికి ద్రువసేనయందు దేవతాజిత్ర
ను పుత్రుండు జనించె వానికి దేవద్యుమ్నండును సత్పుత్రుండాను
రియందుదయించెనమ్మహాత్మునకు ధేనుమతియందుఁబరమేష్ఠి జ
నియించెనతనికి సువర్చల యందుఁబ్రతీహుండనువాఁడు సుతుం
డయ్యె యప్పరమపురుషుండు సకల జనులకు బ్రహ్మోపదేశంబు
జేసి తాను శుద్ధాత్ముండై హరిస్మరణజేయుచు యజ్ఞకరణనిపుణు
లగు ప్రతిహర్త ప్రస్తోత యుగ్ధాత యను సత్పుత్రులంగాంచెను ఆ ప్ర
తిహర్తకు నుతి యందు వ్యోమభూమనామక పుత్రద్వయంబుత్ప
న్నం బయ్యెనందు భూమునకు ఋషికుల్య యందునుగ్ధీధుండ
ను సుతుండు జనించెనతనికి దేవకుల్యయందుఁబ్రస్తోతగలిగె యా
ప్రస్తోతకు వరరుత్స యందు విభుండను తనయుండుద్భవించెన
తనికి భారతి యందుఁబృథుపేణుండుదయించె యతనికినాకూతి
యందు నక్షుండుగలిగె యానక్షునకు రాజర్షిశ్రేష్ఠుండగు గయుండ
ను మహాకీర్తి సంపన్నుండుదయించె

గయుని చరిత్రంబు

- 7 ఆ. అట్టి గయునివలననఖిలజీవులబ్రోవఁ
దలచి సాత్వికప్రధానమయిన
యట్టి మేను దాల్చి యాత్మతత్త్వజ్ఞానుఁ
డగుచునుండె హరి నిజాంశమునను
- 8 వ. ఇట్టి మహనీయగుణాకరుండగు గయుని గాఢానువర్ణనంబు
పురావిదులగు మహాత్ములచేసీ తెఱంగున నుతింపంబడుచున్నది
సావధానమనస్కుండవై యాలకింపుమని యిట్లనియె
- 9 సీ. ధర్మమార్గంబున ధారుణీజనులను
బ్రేమతోబోషణప్రేషణోప
లాలనశాసనలక్షణాదులచేతఁ
బోపించుచును యజ్ఞమునను యజ్ఞ
పురుషునీశ్వరుఁజిత్తమున నిల్పి సేవించి
స్వాంతమందున్న యీశ్వరునిగాంచి
యఖిలజీవతతికినానందమొసఁగుచు
నిరభిమానతమెయి ధరణినేలె
- 9.1 ఆ. సత్యమందు మిగులు సత్సేవ యందును
ధర్మమందు యజ్ఞ కర్మమందు
గయుఁడు వసుధలోనఁగంజాక్షుడే కాని
మానవుండుగాఁడు మానవేంద్ర
- 10 వ. అట్టి మహాపురుషగుణగణపరిపూర్ణుండగు గయునికి దక్షకన్య
కలగు శ్రద్ధామైత్రీదయాదులుదమయంతన వచ్చి కోరికలొసంగ
నతని ప్రజలకు వసుంధర కామధేనువై పిదుక వేదంబులు
సకలకామంబులనిచ్చుచుండ సంగరంబున భంగంబునొందిన

రాజులప్పనంబులోసంగ విప్రులు ధర్మంబాటవ పాలు పంచియి
 డ నిరంతర సోమపానంబును శ్రద్ధాభక్తియోగంబుగలిగి యెన
 ర్చు యజ్ఞంబులనింద్రాది దేవతలు దృష్టలైయజ్ఞఫలంబులనో
 సంగ బ్రహ్మాది తృణగుల్మలతాంతంబుగా సకలలోకంబుల వారి
 నిందృష్టింబొందించుచు శ్రీహరిందృష్టిబొందజేయుచు గయుం
 డు పెక్కుకాలంబు రాజ్యంబుజేసినట్టి గయునికి జయంతి యం
 దుజిత్రతరస్వాత్యవరోధనులను మువ్వరుగొడుకలు పుట్టిరి
 యా చిత్రతరునికినూర్ణ యందు సామ్రాట్టును వానికినుత్యళ
 యందు మరీచియునామేటికి బిందుమతియందు బిందుమం
 తుండునునాబిందుమంతునకు సరఘ యందు మధువును
 మధువునకు సుమనస యనుదాని యందు వీరవ్రతుండును
 నావీరవ్రతునకు భోజ యందు మన్యువ్రమన్యువులనునిరువు
 రునునందు మన్యువునకు సత్య యందు భువనుండునునతని
 కి దోష యందుద్వష్టయునా త్వష్టకు విరోచన యందు విరజం
 డనువాడును జనియించిరి అంత

- 11 క. ఆ విరజునకుదయించిరి
 భూవినుత విషూచి యందుఃఖుత్రశతంబున్
 ఆవలనొక కన్యకయును
 నావేళ సమస్తజనులు హర్షంబందన్
- 12 క. ఘనుఁడు ప్రియవ్రతువంశం
 బునకుందుదయై విరజుఁడు భూపతివంశం
 బునుదానలంకరించెను
 వినుమింద్రావరజుఁడయిన విష్ణునిమాడ్కిన్

భూ ద్వీప వర్ణ విస్తారములు

- 13 క. అని పలికిన శుకయోగిం
గనుగొని యభిమన్యుసుతుఁడుగడు మోదముతో
వనజదళాక్షుని మహిమలు
విని సంతసమంది యనియె వేడుక మఱియున్
- 14 వ. మునీంద్రా సూర్యరశ్మి యెందఁకంటవర్తిల్లు నక్షత్రయుక్తంబైన చంద్ర
కిరణంబులెంతమేరఁదిరుగునంత దూరంబు ప్రియవ్రతునిరథనేమి
ఘట్టనలచేత సప్తద్వీపంబులును సప్తసముద్రంబులునయ్యెనని ప
లికితివి ఆ ద్వీపసముద్రంబుల పరిమాణంబులు సవిస్తరంబుగానె
ఱింగింపుము గుణమయంబును స్థూలరూపంబునునయిన శ్రీహరి
శరీరంబగునీ లోకంబునందు నిలిపిన చిత్తంబగుణంబును సూక్ష్మం
బునునాత్మజ్యోతియు బ్రహ్మంబునునయిన వాసుదేవుని యందు
నిల్చుంగావున ద్వీపవర్ణాది విస్తారంబు వినిపింపుము యనిన
శుకయోగీంద్రుడిట్లనియె
- 15 క. ధరణీవల్లభ విను శ్రీ
హరిమాయాగుణవిభూతులగు జలనిధులుం
బరఁగిన దీవులు వర్షము
లరయంగఁగొలఁదిపెట్టనలవియె జగతిన్
- 16 ఆ. తెలసినంత నేనుదెలిపెద సంక్షేప
మునను జిత్తగించి వినుముదెలియ
ననుచుఁజెప్పఁదొడఁగెనభిమన్యుసుతునకు
నింపుగాను శుకమునీంద్రుడిట్లు
- 17 వ. నరేంద్ర జంబుద్వీపంబు భూపద్మంబునకు మధ్యప్రదేశంబున లక్ష
యోజనంబుల వెడల్పునంతియ నిడుపునుంగలిగి కమలపత్రంబు

నుంబోలె వర్తులాకారంబు నవసహస్ర యోజనపరిమితాయామం
బుగల నవవర్షంబులనష్టమర్యాదా గిరులునుంగలిగి విభక్తంబయి
యుండునందు మధ్యవర్షంబిలావృతవర్షంబగునందు మధ్యప్రదేశం
బున సువర్ణమయంబయి

- 18 క. భూపద్మమునకు మేరువు
దీపించుచుఁగర్జికాకృతినిబెంపగుచుం
బ్రాహ్మ కులగిరిరాజుగఁ
జూపట్టును సురగణాళి చోద్యంబందన్
- 19 సీ. మఱియునునా మేరుగిరి లక్ష యోజనో
న్నతమగుచుండి యా నడిమి దళము
విదితమై పదియాఱువేల యోజనములు
నంతియపాఁతునై యతిశయిల్లు
నామీద విస్తారమరయ ముప్పదిరెండు
వేల యోజనముల వెలసి యుండు
నాగిరికుత్తరంబందు నీలశ్వేత
శృంగపర్వతములు నింగిముట్టి
- 19.1 ఆ. యుండు రెండువేల యోజనంబుల దాఁకఁ
బఱపుగలిగి పూర్వపశ్చిమాయ
తంబు దక్షిణోత్తరంబును విస్తార
మగుచు మిగుల రమ్యమై నరేంద్ర
- 20 వ. ఇట్లు పూర్వపశ్చిమంబులు లవణసాగరాంతంబులై యున్న సీమా
పర్వతంబుల యందు నీలశ్వేతశృంగవత్పర్వతంబులు నిడివిని య
ధాక్రమంబుగా దశమాంశన్యూనప్రమాణ యోజనంబులుగలవిగా
నుండు వీని మధ్యప్రదేశంబున రమ్యక హిరణ్మయ కురువర్షంబుల
ను నామంబులుగల వర్షంబులుండు వాని విస్తారంబులు నవస

హస్త యోజనంబులుగలిగి లవణసముద్రాంతంబులై క్రమంబున
 నీలాది పర్వతదీర్ఘ పరిమాణంబులనుండు ఇలావృతవర్షంబునకు
 దక్షిణంబున నిషధ హేమకూట హేమవత్పర్వతంబులును సీమా
 పర్వతంబులునుబూర్వపశ్చిమంబులు నిడుపును దక్షిణోత్తరంబు
 లు విశాలంబునునగుచునా నీలాది పర్వతంబులతీరుననుండు ఆ
 గిరుల మధ్య ప్రదేశంబున హరివర్ష కింపురుషవర్ష భారతవర్షంబు
 లను నామంబులుగల వర్షంబులుండు ఆ యిలావృతవర్షంబునకుఁ
 బశ్చిమంబున మాల్వావత్పర్వతంబునుబూర్వభాగంబున గంధమా
 ధనంబును సీమాపర్వతంబులు పూర్వపశ్చిమంబులు నిడుపును
 దక్షిణోత్తరంబులు విశాలంబునునగుచు నీలపర్వత నిషధపర్వతం
 బులంగదిసి ద్విసహస్రయోజనంబుల విస్తారంబై యుండుమాల్యవ
 త్పర్వతంబు పశ్చిమసముద్రాంతంబై కేతుమాలవర్షంబును గంధ
 మాధనపర్వతంబునకుఁబూర్వభాగంబున సముద్రాంతంబగుచు భ
 ద్రాశ్వవర్షంబును మేరువునకుందూర్పున మందరపర్వతంబును ద
 క్షిణంబున మేరుమందరపర్వతంబులునుబడమటిపార్శ్వంబులనుత్త
 రమునంగుముదపర్వతంబులునను నామంబులుగలిగి యయుత
 యోజనోన్నతంబులయి మేరునగంబును మధ్యోన్నత మేధిస్తంభం
 బునకుంజతుర్ముఖంబుల హ్రస్వస్తంభములుంబోలెనుండు ఆ చ
 తు స్తంభంబుల యందునుబర్వతశిఖరంబులఁవెలుగొందు కేతువు
 లబోలె చూత జంబూ కదంబ న్యగ్రోధంబులను వృక్షరాజంబులుగ
 మంబుననొండొంటికినేకాదశశత యోజనాయతంబును శత యోజ
 న విస్తారంబునుగలిగి యుండు మఱియునా పర్వతశిఖరంబులం
 గ్రమంబునంబయోమధ్విక్షురసమృష్టజలంబులుగలిగి శత యోజన
 విస్తారంబులయిన సరోవరంబులుదేజరిల్లునందు సుస్నాతులగు
 వారలకు యోగైశ్వర్యంబులు స్వభావంబునంగలుగు మఱియు నం
 దన చైత్రరథ వైభ్రాజిక సర్వతోభద్రంబులను నామంబులుగల దేవో

ద్యానంబుల పర్వతశిఖరంబుల వెలుగొందుచుండునందు దేవతా
గణంబులు దేవాంగనలగూడి గంధర్వుల గీతనృత్యంబులుగనుగొ
నుచు విహరింతురు అంత

- 21 ఉ. మందరపర్వతంబుతుది మామిడిపండ్లమృతోపమానమై
మందరశైలశృంగసుసమానములై గిరిమీదనట్టి మా
కందఫలామృతంబుగలగంబడి జాటి మహాప్రవాహమై
యందరుణోదనామముననద్భుతమై విలసిల్లునెంతయున్
- 22 చ. కడు మధురంబునన్ సురభిగంధముచేనరుణప్రకాశతన్
వడిగొని మందరాచలము వంతలచెంతల జాటి యంతలోఁ
దొడితొడినా యిలావృతముదోచుచు వింతగఁబూర్వవాహియై
యడరుదరంగసంతతులనందఱినచ్చటఁజేయు ధన్యులన్
- 23 ఆ. ఆనదీజలంబులాడిన యచ్చటి
యంబికానుచరుల యంగగంధ
మంది పవనుడంత మనుజేశ పది యోజ
నములుజుట్టుఁబరిమళముల నింపు
- 24 ఆ. మేరుమందరముల మీద జంబూఘలం
బులు మహాగజోపములుగ వ్రాలి
యవిసి యంతఃదద్రసామృతంబల్లన
యమ్మహానగంబునందుఁబొడమి
- 25 క. అనుపమమగు జంబూనది
యను పేరను వెలసి లీలనరుగుచునంతన్
ఘనతనిలావృతవర్షము
పనుపడఁదడుపుచును ధరణిబ్రవహించుదగన్

- 26 ఉ. ఆ నదినీటదోగి పదనై యటు మృత్తనిలార్కసంగతిం
బూని కడున్ విపాకమునఁబొందుచు శుద్ధసువర్ణజాతి జాం
బూనదనామమొంది సురముఖ్యులకెల్లను భూషణార్థమై
మానుగ వన్నెమించి కడు మంచిదియై విలసిల్లునెంతయున్
- 27 వ. మఱియు సుపార్శ్వనగార్గంబునందుఁబంచవ్యామ పరీణాహ బంధు
రంబులగునైదుమధుధారాప్రవాహంబులు పంచముఖంబుల వెడలి
సుపార్శ్వనగశృంగంబులంబడి యిలావృతవర్షంబు పశ్చిమభాగం
బుఁదడపుచుంబ్రవహించు ఆ తేనియననుభవించువారల ముఖ
మారుత సుగంధంబు శత యోజనపర్యంతంబు పరిమళించు
- 28 సీ. కుముద పర్వతశిఖాగ్రముననుత్పన్నమై
కనుపట్టు వటతరుస్కంధమునను
నుదయించునట్టి పయోదధి ఘృత మధు
గుడ విశిష్టాన్నంబులుడుగకెప్పుడు
నంబర శయ్యాసనాభరణాది వ
స్తువులఁగోరికలుదీర్చుచునుగుముద
పర్వతాగ్రంబునఁబడి యిలావృతవర్ష
మున జనులకునెల్ల భోగ్యములను
- 28.1 ఆ. వదలకొసఁగువారి వళిపలితంబులు
దలఁగు దుష్టగంధములునుబాయు
మరణభయము ముదిమి పొరయదెన్నడును శీ
తోష్ణబాధజెందకుండునధిప
- 29 ఆ. దేవదానవులును దివ్యమునీంద్ర గం
ధర్వులాదిగాఁగఁదగిలి యాశ్ర
యించి యుండురాగిరీంద్ర మూలమునందు
హర్షమంది ఘనవిహారలీల

- 30 వ. నరేంద్రా కురంగ కురర కుసుంభ వైకంకత త్రికూట శిశిర పతంగ
రుచక నిషధ శితివాస కపిల శంఖాదులయిన పర్వతంబులు
మేరుపర్వతకర్ణికకుగ్గేసరంబులయి పరివేష్టించి యుండునా మేరు
నగేంద్రంబునకుఁబూర్వభాగంబున జరదదేవకూటంబులునుబళ్ళి
మంబునంబవనపారియాత్రంబులునను పర్వతంబులు నాలుగు
దక్షిణోత్తరంబులొండొంటికినష్టాదశసహస్ర యోజనంబులనిడుపును
బూర్వపశ్చిమంబులు ద్విసహస్ర యోజనంబుల వెడల్పునునగు
చు దక్షిణంబునఁగైలాస కరవీరంబులునుత్తరంబునద్రిశృంగ మకరం
బులను నామంబులుగల పర్వతంబులు నాలుగును బూర్వపశ్చి
మంబులనష్టాదశసహస్ర యోజనంబుల నిడుపును దక్షిణోత్తరంబు
ల ద్విసహస్ర యోజనంబుల వెడల్పునగుచునగ్నిపురుషునకుం
బ్రదక్షిణంబగు పరిస్తరణంబుల చందంబున మేరువునకుంబ్రదక్షిణం
బుగానష్టనగంబులు నిలిచియుండు మేరుశిఖరంబున దశసహస్ర
యోజనంబుల నిడుపునంతియ విస్తారంబునగుచు సువర్ణమయం
బైన బ్రహ్మపురంబుదేజరిల్లుచుండునా పట్టణంబునకునష్టదిక్కుల
యందును లోకపాలురపురంబులుండు
- 31 క. పరమేష్ఠి పట్టణంబున
హరి మున్ను త్రివిక్రమణములందన్ సర్వే
శ్వరచరణాగ్రనఖాహతిఁ
బరువడినూర్ధ్వాండమంతఃబిగిలె నరేంద్ర
- 32 వ. ఇట్లు చరణనఖస్పర్శంజేసి భేదింపబడ్డ యూర్ధ్వకటాహవివరంబువ
లననంతఃప్రవేశంబుజేయుచున్న బాహ్యజలధార శ్రీహరిపాదోస్పర్శం
జేయుచుఁజనుదెంచె సకలలోకజనంబుల దురితంబులు వాపుచు
భగవత్పాదయను పేరందేజరిల్లుచు దీర్ఘకాలంబు స్వర్గంబునవిహ
రించు విష్ణుపదంబుననుత్తానపాద పుత్రుండునుబరమ భాగవ
తుండునునైన ధ్రువుండుదన కులదేవతయైన శ్రీహరిపాదోదకంబుఁ

హంబు పశ్చిమద్వారంబున వెడలి మాల్వవత్సర్వతంబునుత్తరించి
 కేతుమాలవర్షంబుంబవిత్రంబుజేయుచుఁబుచ్చిమలవణార్ణవంబునం
 గలయు భద్ర యనుపేర వెలుగొందిన యతుల ప్రవాహంబుత్తర
 ద్వారంబున వెడలి కుముదనీలశ్వతాఖ్య పర్వతశిఖరంబులంగ్రమం
 బునఁబ్రవహించుచు శృంగనగరంబునకుంజని మానసోత్తరంబులగు
 నుత్తరకురుభూములఁబవిత్రంబుజేయుచునుత్తరసాగరంబుఁజేరున
 లకనంద యనంబ్రఖ్యాతిగాంచిన యమ్మహానదీప్రవాహంబు బ్రహ్మ
 సదనదక్షిణ ద్వారంబున వెడలి యత్యంతదుర్గమంబులైన భూధరం
 బులఁగడచి హేమకూట హేమకూటనగంబులనుత్తరించి యతివేగం
 బునఁగర్మక్షేత్రంబగు భారతవర్షంబుఁబావనంబుజేయుచు దక్షిణలవ
 ణాంబుధింగలయునంత

35 సీ. జగతిలో మేరువాదిగఁబర్వతములకుఁ
 బుత్రికలైనట్టి పుణ్యతీర్థ
 ములు వేలసంఖ్యలుగలవు జంబూద్వీప
 మందు భారతవర్షమరయఁగర్మ
 భూమిదక్కిన వర్షముల దివంబుననుండి
 భువికి వచ్చినవారు పుణ్యశేష
 ములు భుజించుచునుండు భూస్వర్గమనఁదగు
 నా వర్షములనుండునట్టివార

35.1 తీ. లయుతసంఖ్య వత్సరాయువులయుత మా
 తంగబలులు దేవతాసమాను
 లతులవజ్రదేహులధిక ప్రమోదితు
 లప్రమత్తులార్యులనఘులధిప

36 వ. మణీయు సురతసుఖానందంబున మోక్షంబునైనంగైకొనక సక్కుత్ప్ర
 సూతులగుచుననవరతంబునుద్రేతాయుగకాలంబుగలిగి ప్రవర్తింతు
 రు ఈ యష్టవర్షంబులయందు దేవతాగణంబులుదమ భృత్యవర్గం

బులత్సుపచారంబులుజేయుచుండనెల్ల ఋతువుల యందుంగిస
లయ కుసుమ ఫల భరితంబులైన లతాదుల శోభితంబులగు వనం
బులుగల వర్షనిధి గిరిద్రోణుల యందును వికచ వివిధ నవగమలా
మోదితంబులగు రాజహంస కలహంసలుగల సరోవరంబుల యం
దును జలకుక్కుట కారండవ సారస చక్రవాకాది వినోదంబులుగలిగి
మత్తాళియుంకృతి మనోహరంబులై నానావిధంబులయిన కొలంకుల
యందును దేవాంగనలకామోద్రేకజంబులయిన విలాసహాసలీలావ
లోకనంబులందివియంబడిన మనోదృష్టులుగల దేవగణంబులు వి
చిత్ర వినోదంబులుదగిలి యిచ్చావిహారంబులు సలుపుచుండుదురు

- 37 క. ఈ నవవర్షంబు యం
దానారాయణుడు వచ్చి యనవరతము లో
కానుగ్రహమునకై సు
జ్ఞానంబీదలచి లీలఁజరియించుదగన్
- 38 సీ. వసుధనిలావృతవర్షాధిపతి యైన
పురహరుండా వర్షమున వనంబు
నందునుండుటకునా యంబికాశాపవ
శంబుననా వనస్థలములందు
నెవ్వరు వచ్చిననింతులై యుందురా
వనమందుఁబార్వతి యనుదినంబు
నంగనాజన సహస్రార్బుదంబులతోడ
నసమానలోచనుఁగొల్పునతుల భక్తి
- 38.1 ఆ. నట్టి శివునిగోరి యా యిలావృ
మునఁజరించు జనులు మోదమునను
గదిసి తత్ప్రకాశకములైన మంత్రతం
త్రములఁబూజజేసి తలఁతురెప్పుడు

- 39 క. భద్రాశ్వవర్షమందుల
భద్రశ్రవుడనెడి పేరఁబరఁగుచుఁదపనీ
యాద్రుసమధైర్యుఁడగుచు స
ముద్రాంతంబైన జగతిఁబోలుపుగనేలున్
- 40 క. ఆ నరవరునకుఁబ్రియతముఁ
డైన హయగ్రీవమూర్తిననవరతంబున్
ధ్యానస్తోత్రజపాను
ష్ఠానాదులఁబూజచేసి సజ్జనులంతన్
- 41 ఆ. తత్ప్రకాశకృత్ప్రధానమంత్రార్థసం
సిద్ధిఁజేసి ముక్తిఁజెందిరప్పు
డట్టి వర్షమందునా హయగ్రీవునిఁ
దలచి కొలిచి మిగుల ధన్యులగుచు
- 42 సీ. హరివర్షపతియైన నరహరిననిశంబు
నందున్న జనులు మహాత్ములయిన
దైత్యదానవకులొత్తములు ప్రహ్లాదాది
వృద్ధులఁగూడి సంప్రీతితోడ
సుస్సాతులై భక్తిఁజూచుచునుందురు
రమ్యదుకూలాంబరములు దాల్చి
తత్ప్రకాశకమంత్రతంత్రజపస్తోత్ర
పఠన సుధ్యానతపఃప్రధాన
- 42.1 తే. మైన సత్పూజలనుజేసి యచలబుద్ధి
శ్రీనృసింహునిఁజేరి పూజించి యతని
కరుణనొందుచునతుల ప్రకాశులగుచు
భుక్తిముక్తులఁగైకొండ్లు భూపవర్య
- 43 వ. మఱియుఁగేతుమాలవర్షంబునందు భగవంతుండు శ్రీదేవికి సం

తోషంబునొసంగుటకుగామదేవరూపంబుననుండును అమ్మహా
పురుషుని యస్త్రతేజఃప్రకాశంబునబ్రజాపతి దుహితలగు రాత్య
ధిదేవతల గర్భంబులు సంవత్సరాంతంబున నిర్జీవంబులై స్రవిం
చును ఆ కామదేవుండునుదన గతివిలాసలీలావిలోకనసుందర
భూమండల సుభగవదనారవిందకాంతులంజేసి శ్రీరమాదేవిని
రమింపంజేయు భగవన్నాయారూపిణి యగు శ్రీదేవియుబ్రజాప
తి పుత్రికలునుబుత్తులునైన రాత్తులంబగళ్ళంగూడి కామదేవు
ని స్తోత్రపఠన పూజాధ్యానాదులంబూజించుచుండు మఱియును

44 క. విమలమతిఃజిత్తగింపుము
రమణీయంబైన విమల రమ్యకమను వ
ర్ణమునకునధిదేతదా
నమరంగా మత్స్యరూపుడగు హరిదలపన్

45 ఆ. అట్టివర్ణమునకునధిపతి యగుచున్న
మనువు పుత్రపౌత్రమంత్రివరులఁ
గూడి మత్స్యమైన కుంభినీధరుఁజిత్త
మతుల భక్తియుక్తి హత్తఁగొలుచు

46 ఆ. తత్ప్రకాశకృత్ప్రధానమంత్రస్తోత్ర
ములను ధర్మకర్మములను హోమ
ములను జనులు చేసి పుణ్యులై భుక్తి ము
క్తులనుబొందుచుందురెలమితోడ

47 క. వినుము హిరణ్మయవర్ణం
బునకుంగూర్చావతారమునుదాల్చిన యా
వనజోదరుడధిదేవత
యనఘుఁడు పితృపతిమహాత్ముడర్యముఁడు నృపా

- 48 క. ఆ వర్షమందునర్వముఁ
డా వర్షజనంబుగూడి హరిఁజిత్తములో
భావించి సంస్తువంబులు
గావించుచుఁగాంతురతని కైవల్యంబున్
- 49 క. ఉత్తర కురుభూములఁదను
హత్తుకొని వరాహదేవుఁడధిపతియైనన్
సత్తుగ భూసతి యతనిం
జిత్తములో నిలిపి పూజ చేయుచునుండున్
- 50 క. ఆ వర్షమందులనుబ్రజ
లా విపుల వరాహమూర్తిననవతరంబున్
సేవించి కొలిచి సంస్తుతిఁ
గావించుచుఁగాంతురంతఁగైవల్యంబున్
- 51 క. అరయఁగ సీతాలక్ష్మణ
పరివృతుడై వచ్చి రామభద్రుఁడుగడిమిం
బరఁగునధిదేవతఁగిం
పురుషమహావర్షమునకు భూపవరేణ్య
- 52 ఆ. అట్టి రామభద్రునంజనీసుతుఁడుగిం
పురుషగణముఁగూడి పూజ చేసి
తత్ప్రకాశకప్రధానమంత్రస్తోత్ర
పఠనములనుదగను ప్రాప్తిజేయు

53 సీ. భారతవర్షాధిపతియైన బదరికా
శ్రమముననున్న నారాయణుండు
భూనాథ యా మహాత్ముని నారదాదులు
భారతవర్షంబు ప్రజలఁజేమ
బాయక చేరి యుపాస్తి చేయుచు సాంఖ్య
యోగంబునుపదేశముచితవృత్తి
నంది యందఱునుగృతార్థులై యట్టినా
రాయణదేవునారాధనంబు

53.1 ఆ. చేసి యాత్మజాలఁజింతించి తత్ప్రకా
శకములయిన మంత్ర సంస్తవములఁ
బూజ చేసి ముక్తిఁబొందుచునుండుదు
రచలమైన భక్తిననుదిసంబు

54 క. భారతవర్షమునందుల
సారాంశములైన పుణ్యశైలంబులు గం
భీర ప్రవాహములుఁగల
వారయనెఱిఁగింతు వానినవనీనాథా

55 వ. మలయపర్వతంబును మంగళప్రస్థంబును మైనాకంబునుద్రికూ
టంబును ఋషభపర్వతంబునుగుటరంబును గోల్లంబును
సహ్యాపర్వతంబును వేదగిరియును ఋష్యమూకపర్వతంబును
శ్రీశైలంబును వేంకటాద్రియునుమహేంద్రంబును వారిధరంబును
వింధ్యపర్వతంబును శుక్తిమత్పర్వతంబును ఋక్షగిరియునుబా
రియాత్రంబును ద్రోణపర్వతంబును చిత్రకూటంబును గోవర్ధనాద్రి
యును రైవతకంబునుగుకుంభంబును నీలగిరియునుగాకము
ఖంబును నింద్రకీలంబును రామగిరియునునాదిగాఁగల పుణ్యప
ర్వతంబులనేకంబులుగలవా పర్వతపుత్రికలైన చంద్రపటయుడా

వ్రుపర్ణియునవటోదయుఁగృతమాలయు వైహాయసియుఁగావేరి
యు వేణియుఁబయస్వినియుఁబయోదయు శర్మరావర్తయుఁ
దుంగభద్రయుఁగృష్ణవేణియు భీమరథియు గోదావరియు నిర్విం
ధ్యయుఁబయోష్ణియుఁడాపియు రేవానదియు శిలానదియు సు
రసయుఁజర్మణ్యతియు వేదస్మృతియు ఋషికుల్యయుఁద్రిసమ
యుఁగౌశికయు మందాకినియు యమునయు సరస్వతియుఁ
దృషద్యతియు గోమతియు సరయువును భోగవతియు సుషు
మయు శతద్రువునుజంద్రభాగయు మరుద్వృథయు వితస్తయు
నసిక్కియు విశ్వయుననునీ మహానదులును నర్మద సింధు
వు శోణ యను నదంబులునునైన మహాప్రవాహంబులీ భార
తవర్షంబునఁగలవు అందు స్నాతులైన మానవులు ముక్తింజెం
దుదురు మఱియునీ భారతవర్షంబున జన్మించిన పురుషులు
శుక్ల లోహిత కృష్ణవర్ణ రూపంబులగు త్రివిధకర్మంబులంజేసి
క్రమంబుగ దేవ మనుష్య నరక గతులను త్రివిధగతులంబొందు
దురు వినుము రాగద్వేషాదిశూన్యండునవాఙ్మనసగోచరుండు
ననాధారుండునగు శ్రీవాసుదేవమూర్తియందుఁజిత్తంబునిలిపి
భక్తియోగంబున నారాధించెడు మహాత్ముల విద్యాగ్రంథి దహనం
బుగావించుటజేసి పరమ భాగవతోత్తములు పొందెడునుత్తమ
గతింజెందుదురు కావున భారతవర్షంబు మిగులనుత్తమంబని
మహాపురుషులిట్లు స్తుతించుచుండుదురు

56

ఉ. భారతవర్షజంతువుల భాగ్యములేమని చెప్పవచ్చునీ
భారతవర్షమందు హరిపల్మఱుఁబుట్టుచు జీవకోటికిన్
ధీరతతోడఁదత్త్వముపదేశము చేయుచుఁజెల్మిజేయుచు
న్నారయ బాంధవాకృతిఁగృతార్థులఁజేయుచుండునునెంతయున్

- 57 క. తన జన్మకర్మములనుం
గొనియాడడివారికెల్లగోరినవెల్లం
దనియగనొసగుచు మోక్షం
బనయముగృపచేయుగృష్ణుడవనీనాథా
- 58 వ. ఇట్లు భారతవర్షంబునందుల జనంబులకునెద్దియునసాధ్యంబు
లేదు నారాయణస్మరణంబు సకల దురితంబులనడంచు తన్నా
మస్మరణ రహితంబులైన యజ్ఞ తపోదానాదులు దురితంబుల
నడంప లేవు బ్రహ్మకల్పాంతంబుబ్రదికెడి యితర స్థానంబునం
బునర్జన్మభయంబున భీతిల్లుచునుండుటకన్న భారతవర్షంబు
నందు క్షణమాత్రంబు మనంబున సర్వసంగపరిత్యాగంబు చేసిన
పురుషశ్రేష్ఠునకు శ్రీమన్నారాయణపదప్రాప్తి యతిసులభంబుగ
సంభవించుంగావుననట్టి యుత్తమంబగునీ భారతవర్షంబె కోరు
చుండుదురు మఱియునెక్కడ వైకుంఠుని కథావాసనలేకుండు
నే దేశంబున సత్పురుషులైన పరమభాగవతులు లేకుండుదురే
భూమిని యజ్ఞేశ్వరుని మహోత్సవంబులు లేక యుండునది
సురేంద్రలోకంబైననుండదగదు జ్ఞానానుష్ఠానద్రవ్యకలాపంబుల
చేత మనుష్యజాతింబొది తపంబున ముక్తింబొందకుండెనేని
మృగంబులమాడ్కినతండుదనకుందానె బంధనంబునొందు భా
రతవర్షంబునందుబ్రజలచేత శ్రద్ధాయుక్తంబుగాననుష్ఠింపంబ
డిన యజ్ఞంబులయందు వేల్వంబడు హవిస్సులనుబెక్కునా
మంబులంబుండరీకాక్షుండంది తనమీది భక్తి యధికంబుగాఁజే
యునట్టి భారతవర్షంబునందలి ప్రజమీదంగరుణించి సర్వేశ్వ
రుండిహపరసౌఖ్యంబులనొసంగుచుండు జంబూద్వీపంబున స
గరాత్మజులశ్వమేధాశ్వంబునన్వేషింపంబుని భూఖననంబు
చేయుటంజేసి స్వర్ణప్రస్థ చంద్రశుక్లావర్తన రమణకమందేహారుణ

59 సీ. లక్ష యోజనముల లవణాబ్ధి పరివృత
 మగుచు జంబూద్వీపమతిశయిల్లు
విను రెండు లక్షల విస్తృతముగను ప్ల
 క్షద్వీపముండునా క్షారసాగ
రముఞ్జుట్టి యందుల రమ్యమై యొప్పెడు
 వృక్షంబు ప్లక్షంబు విదితముగను
దనరునా ద్వీపంబుదరునామ మహిమచే
 మిగులఁబ్రక్షంబన మించిరహిని

59.1 ఆ. నందు సంచరించునట్టి వారలకగ్ని
 దేవుడమరునాది దేవతయుగ
నందులోననా ప్రియవ్రత పుత్రుండు
 నిధృజిహ్వాడగు మహివరుండు

60 వ. నరేంద్రా యా యిధృజిహ్వాండా ప్లక్షద్వీపంబునేడు వర్షంబులు
 గ విభజించి యందునా వర్షనామధారులుగానుండు తన పుత్రు
లగు శివ యశస్య సుభద్ర శాంత క్షమాభయామ్మతులనియెడు
 నేడుగురనేడు వర్షంబులకధిపతులంగావించి తపంబునకుంజుని
యె ఆ వర్షంబుల యందు మణికూట వజ్రకూటనింద్రసేన జ్యోతి
 ష్మడ్ధామ్రవర్ణ హిరణ్యగ్రీవ మేఘమాలలను నామంబులుగల స
ప్తకులపర్వతంబులునునరుణయు స్ఫుమణయునాంగీరసయు
 సావిత్రియు సుప్రభాతయు ఋతంభరయు సత్యంభరయునన
సప్తమహానదులునునా నదులయందు సుస్నాతులగుచు గ
 తపాపులైన హంస పతంగార్థ్యాయన సత్యాంగులను నామంబు
లుగల చాతుర్వర్ణ్యంబునుగలగి యుండునందుఁబురుషులు స
 హస్ర వత్సరజీవులును దేవతాసములును దృష్టిమాత్రంబునంగ

మస్వేదాదిరహితంబగునపత్యేత్వాదనంబుగలవారలగుదు వేద
త్రయాత్మకుండును స్వర్గద్వారభూతుండును భగవత్స్వరూపి
యునగు సూర్యుని వేదత్రయమ్మున సేవింపుదురు ప్లక్షదీప్వం
బాదిగామీదటి దీప్వపంచకంబునందలి పురుషులకునాయురిం
ద్రీయ పటుత్వంబులునుదేజోబలంబులునుదోడనెజనియించు
చుండు

- 61 క. ప్లక్షదీప్వము ద్విగుణిత
లక్షక్షురసాబ్ధి చుట్టిరా విలసిల్లు
న్నిక్షురసోదద్విగుణం
బక్షయముగ శాల్మలీమహాదీప్వమిలన్
- 62 వ. అందు శాల్మలీవృక్షంబు ప్లక్షాయామంబై తేజరిల్లునా వృక్షరాజంబు
నకునధోభాగంబునంబతత్తీరాజుగానుండు గరుత్మంతుండు నిలుక
డగా వసించునా శాల్మలీవృక్షంబు పేరనా దీప్వంబు శాల్మలీ దీప్వం
బనవిలసిల్లు ఆ దీప్వపతియైన ప్రియవ్రతాత్మజుండగు యజ్ఞబాహు
వుదన పుత్రులగు సురోచన సౌమనస్య రమణక దేవబర్హ పారిబర్హా
ప్యాయనాభిజ్ఞాతులనియెడువారి పేరనేడు వర్షంబులనేర్పఱచి యా
వర్షంబులయందేడ్పురగుమారులనభిషిక్తులంజేసినా వర్షంబుల
యందు స్వరస శతశృంగ వామదేవ కుముద ముకుంద పుష్పవర్ష
శతశ్రుతులను పర్వతసప్తకంబునుననుమతియు సినీవాలియు
సరస్వతియుఁగుహువును రజనియు నందయు రాకయునను
సప్త మహానదులునుగలవునందు శ్రుతధర విద్యాధర వసుంధరేద్భు
ధరసంజ్ఞలగునా వర్షపురుషులు భగవత్స్వరూపుండు వేదమయుం
డునాత్మస్వరూపుండునగు సోముని వేదమంత్రంబులచేనారాధింపు
దురా దీప్వంబు లక్షచతుష్టయ పరిమిత యోజనవిస్తృతంబయిన
సురాసముద్రంబుచేనావృతంబై తేజరిల్లునందు

- 63 సీ. భూనాథ యా సురాంభోధికిఁజుట్టుగా
 నుండు కుశద్వీపముర్విమీదఁ
 దోరమై తా ద్వీచతుర్లక్ష యోజనం
 బులను విస్తారమై పొలుపు మిగుల
 నందుఁగుశస్తంభమనిశంబు దేవతా
 కల్పితంబైనట్టి కాంతిచేత
 దిక్కులు వెలిగించు ద్వీపంబునకుఁదన
 పేరను సత్కీర్తి పెంపుజేయు
- 63.1 తే. నట్టి దీవికినధిపతియగు ప్రియవ్ర
 తతనయుండు హిరణ్యరేతసుఁడనంద
 నరెడి భూపతి తన సుతనామములను
 వర్షములఁజేసినత్యంత హర్షమునను
- 64 వ. ఇట్లు హిరణ్యరేతసుండు వసుదాన దృఢుఁడని నాభి గుప్త సత్యవ్రత
 విప్ర వామదేవులను నామంబులుగల పుత్రులనామంబుల సప్త
 వర్షంబులంగావించి యా కుమారులనందు నిలిపి తానుదపంబున
 కుంజనియెనా వర్షంబునందు బభ్రు చతుశ్శంగ కపిల చిత్రకూట
 దేవానీకోర్ధ్వరోమ ద్రవిణంబులను నామంబులుగల సప్తగిరులును
 రసకుల్యయు మధుకుల్యయు శ్రుతవిందయు మిత్రవిందయు దేవ
 గర్భయు ఘృతచ్యుతయు మంత్రమాలయునను సప్తమహానదులు
 నుగలవా నదీజలంబులఁగృతమజ్జనులగుచు భగవంతుండగు య
 జ్ఞపురుషునిఁగుశల కోవిదాభియుక్త కులక సంజ్ఞలుగల వర్ష పురు
 షులారాధించుచుందురు

- 65 సీ. ఆ కుశద్వీపంబునరికట్టుకొని యుండు
 నెనిమిదిలక్షల ఘన ఘృతాబ్ధి
 యా ఘృతసాగరంబవ్వల పోడక
 లక్ష యోజనముల లలితమగుచు
 నుండుఁగ్రౌంచద్వీపముర్వీశ యందు మ
 ద్యప్రదేశంబుననట్టి దీని
 పేరుగాఁదనపేరఁబెద్దగాఁజేసిన
 క్రౌంచాద్రిగలదా నగంబు మున్ను
- 65.1 ఆ. షణ్ముఖుండు దివ్యశరమున ఘననితం
 బంబు దూయనేయఁబాలవెల్లి
 గరిమఁదడుపుచుండు వరుణుండు రక్షింప
 నందు మిగులభయమునొందకుండె
- 66 వ. నరేంద్రా యా క్రౌంచద్వీపపతి యగు ఘృతపృష్ఠుండుదన కుమా
 రులనా పేళ్ళుగల యామోద మధువహ మేఘపృష్ఠ సుదామ ఋ
 షిజ్య లోహితార్ణవనస్పతులను వర్షంబులకభిషిక్తులంజేసి పరమ
 కల్యాణగుణయుక్తుండయిన శ్రీహరిచరణారవిందంబుల సేవించుచు
 దపంబునకుంజనియెనా వర్షంబుల యందు శుక్ల వర్షమాన భోజ
 నోపబర్హణానంద నందన సర్వతోభద్రంబులను సప్త సీమాపర్వతం
 బులునునభయయునమృతౌఘయునార్యకయు తీర్థవతియుఁద్య
 ప్తిరూపయుఁబవిత్రవతియు శుక్లయునను సప్తనదులునుగలవు
 అందులఁబవిత్రోదకంబులనుభవించుచు గురు ఋషభ ద్రవిణక దే
 వక సంజ్ఞలుగలిగి వరుణదేవునినుదకాంజలులంబూజించుచున్న
 చాతుర్వర్ణ్యంబుగలిగియుండు

- 67 సీ. జగదీశ వినుము క్రొంచద్వీపమునుజుట్టి
 యుండు పోడశలక్ష యోజనముల
విస్తారమై పాలవెల్లి యందునను శా
 కద్వీపమతుల ప్రకాశమొందు
దండిమై ముప్పదిరెండులక్షల యోజ
 నముల విస్తారమై యమరి యుండు
నందుల శాకవృక్షామోదమాద్వీప
 మును సుగంధంబునఁబెసఁగఁజేసి
- 67.1 తే. యంతఁదనపేర దీవి ప్రఖ్యాతమగుటఁ
 జేసి యందుల మిగులఁబ్రసిద్ధికెక్కి
నందు మేధాతిథియుఁగర్త యగుచునుండఁ
 దవిలి వేడుకఁదనదునందనులఁజూచి
- 68 వ. మఱియునా ప్రియవ్రతపుత్రుండయిన మేధాతిథిదనపుత్రులపేరం
 గల పురోజవ మనోజవ వేపమాన ధూమ్రానీక చిత్రరథ బహురూప
విశ్వచారంబులను సంజ్ఞలుగల సప్త వర్షంబుల యందు వారలకుఁ
 బట్టంబుగట్టి శ్రీహరిపాదసేవజేయుచుఁదపోవనంబునకుంజనియెనా
శాకద్వీపంబునందునీశానోరుశ్యంగ బలభద్ర శతకేసర సహస్రస్త్రోతో
 దేవపాల మహాసన నామంబులుగల సీమారిగులునుననఘాయు
ర్లోభయస్సుష్టుపరాజిత పంచపరీ సహస్రస్మతి నిజధృతులను సప్తన
 దులునుగలవా నదీజలంబులుపయోగించి యచ్చటివారలు ప్రా
ణాయామంబుజేసి విధ్వస్తరజస్తమోగుణులయి పరమసమాధిని
 వాయురూపంబైన భగవంతుని సేవింతురు ఋతువ్రత సత్యవ్రత
దానవ్రత సువ్రత నామంబులుగల చాతుర్వర్ణ్యంబందుగలిగియుండు

- 69 సీ. అట్టి శాకద్వీపమరికట్టి తత్ప్రమా
 ఇంబున దధిసముద్రంబు వెలుగు
నందుకుఁబరివృతంబయి పుష్కరద్వీప
 మిలఁజతుష్టప్థిలక్షల విశాల
మమ్మహాద్వీపమందయుత కాంచనపత్ర
 ములుగల్గి కమలగర్భునకునాస
నంబగు పంకేరుహంబుండునా ద్వీప
 మధ్యంబుననునొక్క మానసోత్త
- 69.1 ఆ. రంబనంగఁబర్వతంబుండుఁదనకుఁబూ
 ర్వాపరములనుండునట్టి వర్ష
ములకు రెంటికట్లు నిలిచిన మర్యాద
 నగ మనంగఁజాలబొగడ నెగడు
- 70 వ. ఇట్లుదనకు లోపలి వెలుపలి వర్షంబులు రెంటికి మర్యాదాచలంబు
నుంబోలెనున్న మానసోత్తరపర్వతంబయుత యోజన విస్తారంబు
నునంతయ యొన్నత్యంబునుంగలిగి యుండునా నగంబునకు
నలుదిక్కుల యందు నాలుగు లోకపాలుర పురంబులుండునా
మానసోత్తరపర్వతంబు తుద సూర్యరథచక్రంబు సంవత్సరాత్మకంబ
యి యహోరాత్రంబుల యందు మేరుప్రదక్షిణంబుజేయునందునా
పుష్కరద్వీపాధిపతియగు వీతిహోత్రుండు రమణక థాతక నామం
బులుగల పుత్రులనిరువుర వర్షద్వయంబునందభిషిక్తులంజేసి తా
నుబూర్వజులేగిన తెఱంగున భగవత్కర్మశీలుండగుచుఁదపంబున
కుంజనియె అంత
- 71 క. మనుజేశ్వర యా వర్షం
 బుననప్పుడు సంచరించు పురుషులు పద్మా
సనునిదగనర్చనారా
 ధన చేయుదురచలబుద్ధితాత్పర్యమునన్

- 72 క. ధరణీవల్లభ విను పు
 ప్కరమను ద్వీపమున లేరు చాతుర్వర్ణ్యల్
 పరగఁగ భేదములేకే
 సరసత సములగుదురందు సకలజనములున్
- 73 వ. మఱియు పుష్కరద్వీపంబు చతుష్టప్పిలక్ష యోజనవిస్తారంబైన
 శుద్ధోదకసముద్రముద్రితంబగుచుండునవ్వల లోకాలోకపర్వతం
 బుండు శుద్ధోదకసముద్రలోకాలోకపర్వతంబుల నడుమ రెండుకోట్ల
 యోజనవిస్తారంబయిన నిర్జనభూమి దర్పణోదర సమానంబై దేవ
 తావాస యోగ్యంబుగానుండునా భూమింజేరిన పదార్థంబు మరలఁ
 బొందనశక్యంబుగానుండు అటమీద లోకాలోకపర్వతంబెనిమిది
 కోట్ల యోజనంబులు సువర్ణభూమియు సూర్యాదిద్రువాంతంబులగు
 జ్యోతిర్గణంబుల మధ్యంబుననుండుటంజేసి లోకాలోకపర్వతంబనం
 దగి యుండు పంచాశత్కృటి యోజనవిస్తృతంబగు భూమండలమా
 నంబునకు దురీయాంశ ప్రమాణంబుగల యా లోకాలోక పర్వతం
 బుమీదనఖిల జగధురువగు బ్రహ్మచేతఃజతుర్దిశల యందు ఋష
 భ పుష్కరచూడ వామనాపరాజిత సంజ్ఞలుగల దిగ్గజంబులు నాలు
 గును లోకరక్షణార్థంబు నిర్మితంబై యుండు మఱియును
- 74 సీ. తనదు విభూతులై తనరిన యా దేవ
 బృందతేజశ్శౌర్య బృంహణార్థ
 మై భగవంతుండునాది దేవుండును
 నైన జగధురుండచ్యుతుండు
 సరిలేని ధర్మ విజ్ఞాన వైరాగ్యదు
 లయిన విభూతులనలరి యున్న
 యట్టి విప్వక్సేనుడాదిగాఁగలుగు పా
 ర్షదులతోఁగూడి ప్రశస్తమైన

- 74.1 తే. నిజవరాయుధదోర్ధండనిత్యసత్త్వః
డగుచునా పర్వతంబుపైనఖిలలోక
రక్షణార్థంబు కల్పపర్యంతమతఁడు
యోగమాయా విరచితుడై యొప్పుచుండు
- 75 వ. ఇట్లు వివిధమంత్రగోపనార్థంబా నాగ్రంబుననున్న భగవంతుండు
దక్క లోకాలోకపర్వతంబునకునవ్వలనొరులకు సంచరింపనశక్యం
బయి యుండు బ్రహ్మాండంబునకు సూర్యుండు మధ్య గతుండై
యుండునా సూర్యునకునుభయపక్షంబుల యందునిరువదేనుకోట్ల
యోజన పరిమాణంబుననండకటాహంబుండునట్టి సూర్యునిచేతనా
కాశదిక్స్వర్గాపవర్గంబులును నరకంబులును నిర్ణయింపంబడు దేవ
తిర్యజ్మనుష్య నాగ పక్షి తృణ గుల్మలతాది సర్వజీవులకును సూ
ర్యుడాత్మ యగుచునుండు
- 76 క. కరమనురాగంబుననీ
ధరణీమండలము సంవిధానంబెల్ల
న్నెఱిగించితినింతియకా
దెఱిగించెద దివ్యమానమెల్ల నరేంద్రా

భగణ విషయము

- 77 ఆ. కమలజాండ మధ్యగతుడైన సూర్యుండు
భరితమైన యా తాపంబుచేత
మూఁడులోకములను ముంచి తపింపంగఁ
జేసి కాంతినొందజేయుచుండు
- 78 వ. ఇట్లు భాస్కరుండుత్తరాయణ దక్షిణాయన విషువులను నామంబు
లుగల మాంద్య తీవ్ర సమానగతులనారోహణావరోహణ స్థానంబుల
యందు దీర్ఘ స్రాస్య సమానంబులుగాజేయుచుండు

- 79 ఆ. మేషతులల యందు మిహిరుండహోరాత్ర
మందుదిరుగు సమవిహారములను
బరగగ వృషభాది పంచమాసముల నొ
క్కొక్క గడియ రాత్రిదక్కి నడచు
- 80 ఆ. మించి వృశ్చికాది పంచమాసములనొ
క్కొక్క గడియ రాత్రి నిక్కి నడచు
దినములందునెల్ల దిగజారునొక్కొక్క
గడియ నెలకుదత్తకారమునను
- 81 వ. మఱియునివ్వధంబున దివసంబులుత్తరాయణ దక్షిణాయనంబుల
వృద్ధిక్షయంబులనొందనొక్క యహోరాత్రంబుననేకపంచాశదుత్తరన
వకోటి యోజనంబుల పరిమాణంబుగల మానసోత్తరపర్వతంబున
సూర్యరథంబుదిరుగుచుండునా మానసోత్తరపర్వతంబునందుఁద్రూ
ర్పున దేవధాని యనునింద్రపురంబును దక్షిణంబున సంయమని
యను యమనగరంబును పశ్చిమంబున నిష్లేచని యను వరు
ణపట్టణంబునునుత్తరంబున విభావరి యను సోమునిపుటభేదనం
బునుదేజరిల్లుచుండునా పట్టణంబులయందునుదయ మధ్యాహ్న
స్తమయ నిశీధంబులనియెడు కాలభేదంబులను భూతప్రవృత్తి ని
మిత్తంబచ్చట జనులకుఁబుట్టించుచుండు సూర్యుండెపుడింద్రనగ
రంబుననుండే గమనించునది యాదిగాఁబదియేను గడియలను
రెండుకోట్లముప్పదియేడులక్షలఁబదియైదువేల యోజనంబులు
నడచునివ్వంధంబుననింద్ర యమ వరుణ సోమ పురంబులమీదఁ
జంద్రాది గ్రహనక్షత్రంబులంగూడి సంచరించుచుంబండ్రెండంచులు
నాఱుగమ్ములును మూఁడుదోలులుంగలిగి సంవత్సరాత్మకంబయి
యేక చక్రంబయిన సూర్యుని రథంబు ముహూర్తమాత్రంబున ము
ప్పది నాలుగులక్షలనెనమన్నాఱు యోజనంబులు సంచరించు

- 82 సీ. ఇనురథంబునకున్న యిరుసొక్కటియ మేరు
 శిఖరంబునందునుజేరియుండు
 నొనరఁజక్రము మానసోత్తరపర్వతం
 బందులఁదిరిగెడునా రథంబు
 నిరుసుననున్న రెండిరుసులుదగులంగఁ
 బవనపాశంబుల బద్ధమగుచు
 ద్రువమండలంబునందులనంటి యుండఁగా
 సంచరించుచునుండు సతతంబు
- 82.1 తే. నట్టి యరదంబు ముప్పదియాఱులక్ష
 లందునంటిన కాడియునన్ని యోజ
 నముల విస్తారమై తురంగముల కంధ
 రములఁదగులుచు వెలుగొందు రమణతోడ
- 83 వ. ఆ రథంబునకు గాయత్రీచ్ఛందంబాదిగా సప్తచ్ఛందంబులునశ్వం
 బులై సంచరించు భాస్కరునకునగ్రభాగంబుననరుణుండు నియు
 క్తుండై రథంబు గడపుచుండు వెండియునంగుష్ఠపర్వమాత్రశరీరం
 బులుగల యఱువదివేల వాలఖిల్యాఖ్యులగు ఋషివరులు సూర్యు
 ని ముందట పౌరసూక్తంబుల స్తుతియింప మఱియుననేకమును
 లును గంధర్వ కిన్నర కింపురుష నాగాప్సరః పతంగాదులును నెల
 నెల వరుస క్రమంబున సేవింపందొమ్మిదికోట్లనేబదియొకలక్ష యో
 జనంబుల పరిమాణంబుగల భూమండలంబునందొక్క క్షణంబున
 సూర్యుండు రెండువేలయేబది యోజనంబులు సంచరించుచునొక
 యహోరాత్రంబునందె యీ భూమండలంబంతయు సంచరించున
 నిన శుకయోగీంద్రునకుఁబరీక్షింపరేంద్రుండిట్లనియె

- 84 క. మునివర మేరుధ్రువులకు
నొనరబ్రదక్షిణముదిరుగుచుండెడునజుడా
యినుఁడభిముఖుడై రాసుల
కనుకూలతనేగునంటివది యెట్లోప్పున్
- 85 క. అని పలికిన భూవరునిం
గనుగొని శుకయోగి మిగులగరుణాన్వితుడై
మనమున శ్రీహరిఁదలఁచుచు
వినుమని క్రమ్మఱగనిట్లు వినిపించెదగన్
- 86 వ. నరేంద్రా యతి వేగంబునఁదిరుగుచుండు కులాలచక్రంబునందుజక్ర
భ్రమణంబునకు వేటైన గతినొంది బంతిసాగి తిరిగెడు పిపీలకాదుల
చందంబున నక్షత్రరాసులతోడంగూడిన కాలచక్రంబు ధ్రువమేరువు
లంబ్రదక్షిణంబుదిరుగునపుడా కాలచక్రంబునెదుర సంచరించు సూ
ర్యాదిగ్రహంబులకు నక్షత్రాంతరంబుల యందును రాశ్యంతరంబుల
యందునునునికిగలుగుటంజేసి సూర్యాదిగ్రహంబులకుఁజక్రగతిస్వ
గతులవలన గతిద్వయంబుగలుగుచుండు మఱియునా సూర్యుం
డాదినారాయణమూర్తి యగుచు లోకంబుల యోగక్షేమంబులకు
వేదత్రయాత్మకంబై కర్మసిద్ధి నిమిత్తంబై దేవర్షిగణంబులచేత వేదాం
తార్థంబులననవరతంబు వితర్క్యమాణంబగుచున్న తన స్వరూ
పంబును ద్వాదశవిధంబులుగ విభజించి వసంతాది ఋతువుల
నాయాకాలవిశేషంబులయందుఁగలుగఁజేయుచుండునట్టి పరమ
పురుషుని మహిమనీ లోకంబున మహాత్ములగు పురుషులుద
మ తమ వర్ణాశ్రమాచారములచొప్పున వేదోక్తప్రకారంబుగా భక్త్యతిశ
యంబుననారాధించుచు క్షేమంబునొందుచుండురట్టి యాదినారా
యణమూర్తి జ్యోతిశ్చక్రాంతర్వర్తియై స్వకీయ తేజఃపుంజదీపితాఖిల
జ్యోతిర్గణంబులుగలవాడై ద్వాదశరాసుల యందునొక సంవత్సరం
బున సంచరించుచుండునట్టి యాదిపురుషుని గమన విశేషకాలం

బును లోకులయన ఋతు మాస పక్ష తిథ్యాదులచే వ్యవహరించు
 చుందురు మఱియునప్పరమపురుషుండా రాసుల యందు షష్ఠాం
 శసంచారంబునొందిన సమయంబును ఋతువని వ్యవహరింపుదు
 రా రాసుల యందునర్థాంశ సంచారమ్మున రాశిషట్కభోగలబొందిన
 తఱి యయనంబని చెప్పుదురు సమగ్రంబుగా రాశుల యందు
 సంచారమొందిన యెడలనట్టి కాలంబును సంవత్సరంబని నిర్ణ
 యింపుదురట్టి సమగ్రరాశి సంచారంబునందు శీఘ్రగతి మందగతి
 సమగతులనియెడు త్రివిధగతి విశేషంబులవలన వేఱుపడెడునా
 వత్సరంబును సంవత్సరంబు పరివత్సరంబిడా వత్సరంబనువత్స
 రంబిద్వత్సరంబని పంచవిధంబులఁజెప్పుదురు చంద్రుండునీ తె
 ఱంగుననా సూర్యమండలంబుమీఁద లక్షయోజనంబులనుండి సం
 వత్సర పక్ష రాశి నక్షత్రభుక్తులు గ్రహించుచునగ్రచారియై శీఘ్రగతిం
 జరించునంత వృద్ధిక్షయరూపంబునంబిత్యగణంబులకుఁబూర్వప
 త్నాపరపక్షంబులచేతనహోరత్రంబులఁగలుఁగఁజేయుచు సకలజీవ
 ప్రాణంబై యొక్క నక్షత్రంబు త్రింశన్నూహూర్తంబులనుభవించుచు
 పోడశకళలుగలిగి మనోమయాన్నమయామృతమయదేహుండై
 దేవ పితృ మనుష్య భూత పశు పక్షి సరీస్సృప వీరుత్సృ భృతులకుఁ
 బ్రాణాప్యాయశీలుండగుటంజేసి సర్వసముండనంబడు

87

క.

చందురునకుమీఁదై యా
 నందంబున లక్ష యోజనంబులఁదారల్
 క్రందుకొని మేరుశైలం
 బంది ప్రథక్షిణముదిరుగునభిజిద్భముతోన్

- 88 సీ. అటమీదదారలకన్నిటికుపరి యై
 రెండులక్షల శుక్రుడుండి భాస్క
 రుని ముందఱంబిటుదను సామ్యమ్మదు శీఘ్ర
 సంచారములను భాస్కరునిమాడ్కిఁ
 జరియించుచుండును జనులకుననుకూలుఁ
 డై వృష్టినోసఁగుచునంతనంతఁ
 జతురత వృష్టివిష్కంభకగ్రహశాంతి
 నొనరించువారలకొసఁగు శుభము
- 88.1 తే. లుండునామీద సౌమ్యుండు రెండులక్ష
 లనుజరించుచు రవిమండలంబుఁబాసి
 కానఁబడినను జనులకు క్షామడాంబ
 రాది భయములఁబుట్టించునతులమహిమ
- 89 సీ. ధరణీతనూజుఁడంతటిమీద రెండుల
 క్షలనుండి మూఁడు పక్షములనొక్క
 రాశిదాటుచునుండుగ్రమమున ద్వాదశ
 రాసుల భుజియించు రాజసమున
 వక్రించియైననవక్రతనైనను
 దఱచుగాఁబీడలు నరులకొసఁగు
 నంగారకుని టెంకి కావల రెండు ల
 క్షల యోజనంబుల ఘనత మించి
- 89.1 ఆ. యొక్క రాశినుండి యొక్కొక్క వత్సరం
 బనుభవించుచుండునమరగురుఁడు
 వక్రమందునైన వసుధామరులకును
 శుభమునొసఁగునెప్పుడునభినవముగ

- 90 క. సురగురునకుమీఁదై భా
స్కరసుతుఁడిరులక్షలను జగములకుబీడల్
జరపుచుఁద్రింశన్మాసము
లరుదుగనొక్కొక్కరాశి యందు వసించున్
- 91 క. ప్రాకటముగ రవిసుతునకు
నేకాదశలక్షలను మహీసురులకున్
లోకులకు మేలుగోరుచుఁ
జోకగ మునిసప్తకంఠు సొంపువహించున్
- 92 క. మునిసప్తకమునకెగువం
దనరుచునామీఁద్రైయుతదశలక్షలఁబెం
పున శింశుమారచక్రం
బనఁగానిన్నిటికినుపరి యగుచుండు నృపా
- 93 సీ. ఆ శింశుమారాఖ్యమగు చక్రమున భాగ
వతుఁడైన ద్రువుఁడింద్ర వరుణ కశ్య
పప్రజాపతి యమ ప్రముఖులతోఁగూడి
బహుమానముగ విష్ణుపదముఁజేరి
కణఁక నిచ్చలుఁబ్రదక్షిణముగాఁదిరుగుచుఁ
జెలఁగియుండునుగల్పజీవి యగుచు
ననఘుఁడుత్తానపాదాత్మజఁడార్యుఁడు
నయిన యాథ్రువుని మహత్త్వమెల్లఁ
- 93.1 తే. దెలిసి వర్ణింప బ్రహ్మకునలవిగాదు
నేనెఱింగినయంతయు నీకు మున్న
తెలియఁబలికితిఁగ్రమ్మఁదలఁచికొనుము
జితరిపువ్రాత శ్రీపరీక్షిన్నరేంద్ర

- 94 వ. మఱియునా ధ్రువుండుగాలంబుచేత నిమిషమాత్రంబెడలేక సంచ
రించు జ్యోతిర్గహ నక్షత్రంబులకునీశ్వరునిచేత ధాన్యాక్రమణంబునఁ
బశువులకై యేర్పఱిచిన మేధిస్తుంభంబు తెఱంగున మేటిగాఁగల్పిం
పంబడి ప్రకాశించుచుండు గగనంబునందు మేఘంబులునుశ్యేనాది
పక్షులును వాయువశంబునంగర్మసారధులై చరించు తెఱంగున
జ్యోతిర్గణంబులునుబ్రక్కతిపురుషయోగగృహీతాశులై కర్మనిమిత్త
గతిగలిగి వసుంధరంబడకుండురు
- 95 క. పొందుగ జ్యోతిర్గణముల
నందఱనా శింశుమారమందులనుండం
గొందఱుదఱచుగఁజెప్పుదు
నుందురు వినిపింతు విను మనూనచరిత్రా
- 96 క. తలక్రిందై వట్టువ యై
సలలితమగు శింశుమారచక్రమునందున్
నెలకొనిపుచ్చార్చుగ్రంబున
నిలిచి ధ్రువుండుండునెపుడు నిర్మలచరితా
- 97 వ. మఱియునా శింశుమారచక్ర పుచ్చంబునఁబ్రజాపతియునగ్నింద్ర
ధర్ములునుబుచ్చమూలంబున ధాత్యవిధాతలునుగటిప్రదేశంబున
ఋషిసప్తకంబును దక్షిణావర్తకుండలీభూతభూతశరీరంబునకును
దగయన నక్షత్రంబులును దక్షిణపార్శ్వంబున దక్షిణాయన నక్ష
త్రంబులునుబృష్టంబున దేవమార్గంబునునాకాశంగయునుత్తరభా
గంబునఁబునర్వసు పుష్యంబులును దక్షిణభాగంబుననార్ద్రాశ్లేషలు
ను దక్షిణామపాదంబులనభిజిదుత్తరాషాడలును దక్షిణామవనా
సారంద్రంబుల శ్రవణ పూర్వాషాడలును దక్షిణవామలోచనంబుల
ధనిష్ఠా మూలలును దక్షిణవామకర్ణంబుల మఘాద్యష్టనక్షత్రంబు
లును వామపార్శ్వంబున దక్షిణాయనంబును దక్షిణపార్శ్వంబునఁ

గృత్తికాదినక్షత్రత్రయంబునునుత్తరాయణంబును వామదక్షిణస్కం
ధంబుల శతభిగ్నేష్టలునునుత్తమ హనువుననగస్తుండునునపర
హనువున యముండును ముఖంబుననంగారకుండును గుహ్యం
బున శనైశ్చర్యుండును మేడ్రంబున బృహస్పతియును వక్షంబున
నాదిత్యుండును నాభిని శుక్రుండును మనంబునంజంధ్రుండును
స్తనంబులనాశ్వినులునుబ్రాణాపానంబుల బుధుండును గళంబున
రాహువును సర్వాంగంబులఁగేతుగ్రహంబును రోమంబులఁదారలు
నునుండునునది సర్వదేవతామయంబైన పుండరీకాక్షుని దివ్యదే
హంబు ధ్రువునింగానెఱుంగుము

98 సీ.

ఇట్టి దివ్యశరీరమెవ్వఁడు ప్రతిదినం

బండు సంధ్యాకాలమతులభక్తి

మనమందు నిలిపి యేమఱక మిక్కిలి ప్రయ

త్నంబున నియతుఁడై తత్త్వబుద్ధి

మౌనవ్రతంబునఁబూని వీక్షించుచు

నీ సంస్తవంబుదానెంతో ప్రేమ

జపియించి కడుఁబ్రశస్తమును మునీంద్రసే

వ్యమును జ్యోతిస్వరూపమున వెలుఁగు

98.1 ఆ.

విపుల శింశుమార విగ్రహంబునకు వం

దనము వందనంబులనుచు నిలిచి

సన్నుతించెనేని సకలార్థ సిద్ధులఁ

బొందు మీఁద ముక్తిఁజెందునధిప

99 క.

ఇనమండలంబునకుఁగ్రిం

దను దశసాహస్ర యోజనంబుల స్వర్భా

నుని మండలంబు గ్రహమై

ఘనముగనపసవ్యమార్గగతినుండు నృపా

- 100 క. అసురాధముడగు రాహువు
 బీసరుహసంభవుని వరము పెంపుననెంతో
 పస యగునమరత్వంబున
 నసమానంబైన గ్రహవిహారముబోందెన్
- 101 సీ. జననాథ రాహువు జన్మకర్మంబులు
 వినిపింతు ముందఱ విస్తరించి
 యయుత యోజన విస్తృతార్కమండలము ద్వి
 షట్సహస్రవిశాలచంద్రమండ
 లముఃఖర్వకాలంబులనుద్రయోదశసహ
 స్ర విశాలమై మీద రాహువుగప్పు
 నది చూచి యుపరాగమనుచునుబలుకుదు
 రెల్లవారును స్వధర్మేచ్ఛులగుచు
- 101.1 ఆ. నంతలోననినశశాంకమండలములఁ
 గరుణఃఖ్రోవఁదలచి హరి సుదర్శ
 నంబు వచ్చునను భయంబుననైదాటు
 గడియలకును రాహువు నడిఁకి తొలఁగు
- 102 క. నరవర యా రాహువునకు
 సరసతనా క్రింద సిద్ధ చారణ విద్యా
 ధరులయుత యోజనములఁ
 దిరముగ వసియించి లీలఁదిరుగుదురచటన్
- 103 క. పరికింప సిద్ధవిద్యా
 ధరులకుఁబదివేలు క్రిందదరలక యక్షుల్
 మఱియును భూతప్రేతలు
 జరియింతురు రాక్షసులు పిశాచులుగొలువన్

- 104 ఆ. వారి క్రిందదగిలి వాయువశంబున
మలయుచుండు మేఘమండలంబు
మేఘమండలంబు మీదగుచుండు భూ
మండలంబు క్రిందనుండునధిప

పాతాళ లోకములు

- 105 వ. అట్టి భూమండలంబు క్రింద యోజనాయుతాంతరంబుననండక
టాహాయామంబుగలిగి క్రమంబుననొండొంటికింగ్రిందగుచునతల
వితల సుతల రసాతల తలాతల మహాతల పాతాళలోకంబు
లుండునట్టి బిలస్వర్గంబుల యందునుపరిస్వర్గంబునకధికంబై
న కామలోకంబులనైశ్వర్యానందంబులను సుసమ్మద్ధ వనోద్యా
న క్రీడా విహార స్థానంబులనుభవించుచు దైత్య దానవ కాద్రవే
యాది దేవయోనులు నిత్యప్రముదితానురక్తులగుచుఁగళత్రాప
త్య సుహృద్బంధు దాసి దాస పరిజనులతోఁజేరుకొని మణిగణ
ఖచితంబులగునతిరమణీయగృహంబుల యందునీశ్వరునివల
నంజేటులేని కాయంబులుగలిగి వివిధమాయావిశేషవినిర్మిత
నూతన కేళీసదన విహరణమండప విచిత్రోద్యానాదుల యందుఁ
గేళీవినోదంబులు సలుపుచుఁజరియింతురు అంత

- 106 సీ. అట్టి పాతాళంబులందును మయకల్పి
తములగు పుటభేదనముల యందు
బహురత్ననిర్మిత ప్రాకార భవన గో
పుర సభా చైత్య చత్వరవిశేష
ముల యందునాగాసురుల మిథునములచే
శుక పిక శారికానికర సంకు
లముల శోభిల్లు కృత్రిమ భూములనుగల
గృహములచేనలంకృతములగుచు

- 106.1 ఆ. కుసుమచయ సుగంధి కిసలయ స్తబక సం
తతులచేత ఫలవితతులచేత
నతుల రుచిరనవలతాంగనాలింగిత
విటపములనుగలుగు విభవములను
- 107 వ. మఱియు మానసేంద్రియంబులకానందకరంబులైన నానావిధజ
లవిహంగమ మిధునంబులుగలిగి నిర్మలజలపూరితంబులై మ
త్స్యకుల సంచార క్షుబితంబులైన కుముద కువలయ కష్టార
లోహిత శతపత్రాదికంబులదేజురిల్లెడు సరోవరంబులుగల యు
ద్యానవనంబుల యందుగృతనికేతనులై స్వర్గభూములనతిశ
యించిన వివిధవిహారంబులుగలిగి యహోరాత్రాది కాలవిభాగ భ
యంబులు లేక మహాహిప్తవరుండయిన శేషుని శిరోమణి దీధి
తులచేనంధకారోపద్రవంబులులేక యెల్లప్పుడు దివసాయమా
నంబుగానుండునా లోకంబునందునఖిల జనులు దివ్యౌషధి ర
స రసాయనంబులననవరతంబునన్న పానంబులుగా సేవించు
టంజేసి యచ్చటివారలకునాధివ్యాధులును వలితఫలితంబులు
ను జరారోగంబులును శరీర వైవర్ణ్యంబులును స్వేదదౌర్గంధ్యం
బులునుగలుగక పరమకల్యాణమూర్తులగుచు హరిచక్రభయం
బుదక్కనన్యంబగు మృత్యుభయంబునొందక యుందురు
అదియునుగాక
- 108 తే. అట్టి పాతాళలోకంబునందు విష్ణు
చక్రమెప్పుడేనినిబ్రవేశంబునొందు
నప్పుడెల్లను దైత్యకులాంగనలకు
గర్భసంపదలందంద కరగుచుండు

- 109 చ. అతలమునందునమ్మయుని యాత్మజుడైన బలాసురుండు స
మ్మతిఁజరియించు షణ్ణవతి మాయలఁగూడి వినోదమందుచుం
గుతలములందు నేడునొకకొందఱునచ్చటి మాయఁజేంది సం
తతముఁజరించుచుండుదురుదప్పక మోహనిబద్ధచిత్తులై
- 110 వ. అట్టి బలుని యావలీంతలను స్వైరిణులు కామినులు పుంశ్చ
లులను స్త్రీగణంబులు జనియించిరా కామినీజనంబులు పాతా
ళంబుఁబ్రవేశించిన పురుషునికి హాటకరసంబనియెడు సిద్ధరస
ఘుటికనిచ్చి రససిద్ధునిగావించి యతని యందు స్వవిలాసా
వలోకనానురాగ స్మిత సల్లాపోపగూహనాదులనిచ్చావిహారంబు
లు సలుపుచుండనా పురుషుండు మదాంధుండై తానె సిద్ధుం
డననియును నాగాయుతబలుండననియునుదలంచి నానావి
ధ రతిక్రీడలఁబరమానందంబునొందుచుండు
- 111 సీ. హాటకేశ్వరుడైన యంబికాధీశుండు
వితలంబునందుల వేడ్క నిలిచి
తనదు పార్వద భూతతతులతో బ్రహ్మస
ర్గోపబృంహణముననొక్కచోటఁ
బార్వతీసంభోగపరుఁడగుచుండఁగా
వారల వీర్యంబువలనఁబుట్టి
నట్టిది హాటకి యనియెడునది యని
లాగులు భక్షించి యందునుమియు
- 111.1 తే. నదియు హాటకమనుపేరనతిశయిల్లి
వన్నె మీఱుచు శుద్ధ సువర్ణమయ్యె
నా సువర్ణంబునా లోకమందునున్న
జనులకెల్లను వినుత భూషణములయ్యె

- 112 సీ. ఆ క్రింది సుతలంబునందు మహాపుణ్యఁ
 డగు విరోచనపుత్రుడైనయట్టి
బలిదక్రవర్తి యా పాకశాసనునకు
 ముదమొసంగఁగఁగోరి యదితిగర్భ
మున వామనాకృతిఁబుట్టి యంతటఁద్రివి
 క్రమరూపమునను లోకత్రయంబు
నాక్రమించిన దానవారాతిచేత ముం
 దటన యీఁబడినయింద్రత్వమిట్లు
- 112.1 ఆ. గలుగువాఁడు పుణ్యకర్మసంధానుండు
హరిపదాంబుజార్చనాభిలాషుఁ
 డగుచు శ్రీరమేశునారాధనము చేయు
చుండునెపుడునతి మహోత్సవమున
- 113 వ. నరేంద్రా సకలభూతాంతర్యామియుదీర్ధభూతుండునునయిన
వాసుదేవుని యందుఁజిత్తంబుగలిగి యిచ్చిన భూదానంబున
కు సాక్షాత్కరించిన మోక్షంబు ఫలంబగుంగాని పాతాళస్వర్గ రా
జ్యంబులు ఫలంబులుగానేరవు అయిననెవ్వరికిని మోక్షంబు
సాక్షాత్ప్రతంబుగాకుండుటంజేసి లోకప్రదర్శనార్థంబు పాతాళ
స్వర్గరాజ్యంబులనిచ్చె క్షుత పతన ప్రస్థలనాదులందును వివ
శుండైన యెడల నామస్మరణంబు చేయు పురుషుండుగర్మబం
ధంబువలన విముక్తుండగుచు సుజ్ఞానంబునంబొందునట్టి వా
సుదేవుండాత్మజ్ఞాన ప్రపొషణంబుజేయు మాయామయంబు
లైన భోగైశ్వర్యంబులనెల్లనెట్లోసంగుననవలదు భగవంతుండు
యాచనజేసి సకలసంపదలజేకొని శరీర మాత్రావశిష్టునింజేసి
వారుణ పాశంబులంగట్టి విడిచినప్పుడు బలీంద్రుడిట్లనియె

- 114 సీ. పరమేశ్వరునకునెప్పటి పదార్థంబులందు
 దృష్ట లేకుండుటదెలిసినాఁడ
 నింద్రాదులెల్లనుపేండ్లునిఁబ్రార్థించి
 యడిగిరిగాని శ్రీహరికిఁగోరి
 కలులేవు మిక్కిలి గంభీరమగు మహా
 కాల స్వభావంబుగలుగుచుండు
 నరయంగ మన్వంతరాధిపత్యమును లో
 కత్రయంబునునెంతగాన తలపన్
- 114.1 ఆ. మత్పితామహుండు మానవంతుండు ప్ర
 హ్లాద విభునిఁజూచి హర్షమంది
 యెద్దియైనఁగోరుమిచ్చెదననుటకు
 నంతలోననీశ్వరాజ్ఞఁదెలిసి
- 115 వ. ఇట్లు కృతార్థుండై ప్రిత్యంబయిన రాజ్యంబునొల్లక పరమేశ్వరుడా
 స్యంబ కోరెనా ప్రహ్లాదచరిత్రకథనావసరమ్మున నీ తండ్రికిని నీకు
 ను విశేషంబుగానే పురుషుండు భగవదనుగ్రహంబుఁబొందనోపు
 నని పుండరీకాక్షుండానతిచ్చిన వాక్యంబులు వక్ష్యమాణ గ్రంథం
 బున విస్తరించెదనా బలిచక్రవర్తి గృహద్వారంబుననఖిలలోకగు
 రుండయిన శ్రీమన్నారాయణుండు గదాపాణియును నిజజనా
 ను కంపితుండును శంఖచక్రాద్యయుధధరుండునునగుచుని
 పుష్పదుందేజరిల్లుచుండునట్టి బలిద్వారంబున లోకంబుల గెలు
 వనిచ్చగొన్న దశగ్రీవుండుల్లంఘిత శాసనంఁడై ప్రవేశంబుగావిం
 పనయ్యాది పురుషుండుదన పాదాంగుష్ఠంబున యోజనాయు
 తాయుతంబులంబాఱంజిమ్మె వినుము

- 116 క. ఆ సుతలమునకుగ్రిందై
భాసిల్లుడలాతలంబు ప్రభువందు మయుం
డాసురపురనిర్మాతగ
వాసిగబొగడొంది యేలు వసుధాధీశా
- 117 చ. పురహరుచే రమేశ్వరుడు భూతహితార్థముగాఁబురత్రయం
బరుదుగ నీఱుజేసె శరణాగతునా మయుఁగాచి యెంతయుం
గరుణఁదలాతలంబునకుగర్తగ నిల్పిననున్నవాడు శ్రీ
ధరుని సుదర్శనంబునకుఁదప్పి విముక్తభయుండుగాఁదగన్
- 118 క. తలఁపఁగనా క్రింద మహా
తలమునఁగద్రువధూటి తనయులు సర్పం
బులుగలవు పెక్కు శిరములు
నలరంగాఁగ్రోధవశగణావళి యనగఁగన్
- 119 వ. మఱియును గుహక తక్షక కాళియ సుపేణాదిప్రధానులయిన
వారలతుల శరీరంబులుగలిగి యాదిపురుషుని వాహనంబైన
పతగరాజభయంబునననవరతంబునుద్వేజితులగుచు స్వక
ళత్రా పత్య సుహృద్బాంధవ సమేతులయి యుండుదురా క్రింద
రసాతలంబున దైత్యులు దానవులునగు నివాత కవచ కాల
కేయులను హిరణ్యపురనివాసులగు దేవతాశత్రువులు మహా
సాహసులునుదేజోధీకులునునగుచు సకలలోకాధీశ్వరుండైన
శ్రీహరితేజంబునంబ్రతిహతులై వల్మీకంబునందునడంగి యున్న
సర్పంబుల చందంబున నింద్రదూత యగు సరమచేఁజెప్పబడె
డు మంత్రాత్మక వాక్యంబులకు భయంబునొందుచుండుదురు

- 120 క. ఇందుకులోద్భవ వినుమా
క్రిందటి పాతాళముననుగ్రీడించుచునా
నందమునొందుచునుండును
సందడిబుడి నాగకులము చతురతతోడన్
- 121 వ. ఇట్లు వాసుకిప్రముఖులైన శంఖకుళిక మహాశంఖ శ్వేత ధనం
జయ ధృతరాష్ట్ర శంఖచూడ కంబళాశ్వతర దేవదత్తాదులయిన
మహానాగంబులైదునేడు పది నూఱు వేయి శిరంబులుగలిగి ఫ
ణామణికాంతులంజేసి పాతాళతిమిరంబునుబాపుచుందురు
- 122 సీ. పాతాళలోకంబు పాతన శేషుండు
వెలయంగ ముప్పదివేల యోజ
నంబుల వెడలుపుననుదోకఁజుట్టగా
జుట్టుక యుండు విష్ణుని మహోగ్ర
మైన శరీరంబుదానై యనంతాఖ్య
సంకర్షణుండుండు సంతతంబు
నట్టి యనంతనామాభిధానుని మస్త
కమున సిద్ధార్థంబు కరణి ధరణి
- 122.1 ఆ. యంతనా విభుండునఖిలలోకంబుల
సంహరింపఁగోరి చండకోప
వశత సృజనఁజేయు వరుసనేకాదశ
రుద్రమూర్తులనెడు రౌద్రమతుల
- 123 ఆ. అట్టి రుద్రమూర్తులతుల త్రినేత్రులు
నఖిలశూలహస్తలగుచునుండు
రందునున్న ఫణికులాధిపుల్ శేషుని
పాదపంకజముల భక్తిఁజేరి

- 124 ఆ. నమ్మలగుచుననుదినంబును మౌళిర
త్పములచేతగడు ముదంబునొది
కోరికలుదర్పి నీరాజనంబుల
నిచ్చుచుండురెపుడు మచ్చికలను
- 125 వ. మఱియునా సంకర్షణమూర్తింజేరి నాగకన్యకలు కోరికలుగల
వారలగుచునొప్పెడి శరీరవిలాసంబులంజేసి యగరు చందన
కుంకుమపంకంబులను లేపనంబులు చేయుచు సంకర్షణమూ
ర్తి దర్శన స్పర్శనాదులనునుద్బోధిత మకరధ్వజావేశితచిత్తం
బులగలిగి చిటునవ్వులొలయనధికాభిలాషంజేసి స్మితావలోక
నంబుల సప్రీతితలై యవలోకించుచుండననంతగుణంబులుగల
యనంతదేవుండుపసంహరింపంబడిన క్రోధంబుగలిగి లోకంబు
లకు క్షేమంబుగోరుచు సురాసుర సిద్ధ గంధర్వ విద్యాధర ముని
గణంబులనవరతంబు ధ్యానంబుజేయ సంతతసంతోషాతిశయం
బున ప్రాగన్నుబెట్టుచు సలలితగీతావాద్యంబులనానందంబు
నొందుచుఁదన పరిజనంబులనతిస్నేహంబుననవలోకించుచు
నవతులసీగంధపుష్ప రసామోదిత మధుకరవ్రాతమధురగీతం
బులుగల వైజయంతీవనమాలికల ధరియించుచు నీలాంబరధ
రుండును హలధరుండునునగుచునితండు మహేంద్రుండో హ
రుండో యనుచు జనంబులు పలుకుచుండఁగాంచనాంబరధరుం
డై ముముక్షువులు ధ్యానంబులు చేయనధ్యాత్మ విద్యాయు
క్తంబయిన యా నందహృదయగ్రంథిని భేదించునట్టి శేషుని స్వా
యంభువుండగు నారదుండు తుంబురుప్రభృతులగు ఋషిశ్రే
ష్టులతోఁజేరుకొని కమలాసనుని సభాస్థానమునందునిట్లు స్తుతి
యించుచుండు

- 126 సీ. ఓలిమైనెవ్వని లీలావిన్దముల
 జన్మసంరక్షణకయములకును
 హేతువులగుచుండనెవ్వని చూపుల
 జనియించె సత్త్వరజస్తమంబు
 లేవ్వని రూపంబులేకమై బహువిధం
 బులను జగత్తులఱ్ఱోచుచుండు
 నెవ్వని నామంబులెటుగక తలచిన
 యంతన దురితంబులఁడగుచుండు
- 126.1 తే. నట్టి సంకర్షణాఖ్యుండునవ్యయుండు
 నైన శేషుని వినుతిజేయంగదరమె
 తలఁపనెప్పుడు వాఙ్మనంబులకునింక
 మూఁడులోకంబులందును భూతతతికి
- 127 ఆ. మఱియుఁబెక్కుగతుల మాబోఁటి వారలఁ
 బ్రోవదలచి శేషమూర్తి సాత్త్వి
 కస్వభావమొందెఁగడకతోనట్టి శే
 షునకు మ్రొక్కుచుండుననుదినంబు
- 128 వ. మఱియునా శేషునివెవ్వండేనినాకస్మికంబుగనయిననునార్థం
 డగుచునయినను స్మరించినమాత్రన యఖిల పాపంబులంబాసి
 సకల శ్రేయస్సులంబొందునట్టి శేషుని ముముక్షువులాశ్రయిం
 చి ధ్యానంబొనర్చి భవబంధనిర్ముక్తులగుదురు అతని ఫణంబు
 ల యందు భూగోళంబణమాత్రంబగుచునుండునతని మహిమ
 లు గణతింప సహస్రజిహ్వాలుగల పురుషుండైననోపండ్చని ప
 లుకుచుందరా యనంతండు పాతాళంబుననుండి సకలలోక
 హితార్థంబు భూమిని ధరియించునని లోకతిర్యక్మనుష్యగతుల
 ను లోకస్థితియును శుకయోగీంద్రుండు వినిపించి యింకనేమి

వినిపింతునెఱింగింపుమనినంబరీక్షిన్నరేంధ్రుండు శుకయోగీం
ద్రునకిట్లనియె

- 129 క. మునివర లోకచరిత్రం
బనుపమము మహావిచిత్రమగునట్లుగ నా
కును వినిపించితివంతయుం
బనుపడి నా చిత్తమందుఁబాయకనిలిచెన్
- 130 వ. అనిన శుకయోగీంధ్రుండిట్లనియె
- 131 ఆ. జంతుజాలములకు శ్రద్ధలు త్రిగుణాత్మ
కములుగాన వారి కర్మగతుల
తారతమ్యములునుదగిలి యిన్నియు వివి
ధంబులగుచు సంతతంబునుండు
- 132 వ. నరేంద్రా ప్రతిషిద్ధలక్షణంబగునధర్మంబాచరించునరుని శ్రద్ధ విప
రీతంబుగాఁబ్రవర్తిల్లునట్టివానికిఁగలిగెడి కర్మఫలంబును విపరీ
తంబుగనే యుండుంగావునననాద్యవిద్యాకామప్రవర్తనలవలనఁ
బెక్కు తెఱంగులఁగలిగెడి కర్మగతుల సంగ్రహంబుగనెఱింగించెద
ననిన శుకునితోఁబరీక్షిన్నరేంధ్రుండిట్లనియె
- 133 ఆ. మునివరేణ్య నరకములు ముజ్జగంబుల
యందొ యంతరాళమందొ వెలిన్
యదియుఁగాక దేశమందుండు భూవిశే
షములయందొ తెలుపు సంతసమున
- 134 వ. అనిన శుకయోగీంధ్రుండిట్లనియె

నరక లోక విషయములు

- 135 క. ఎడతెగక ముజ్జగంబుల
కడపలనయ్యమ్మదిశనుగదలక నిలుచుం
గడు ఘోరములుగ నరకము
లదరంగానంతరాళమందులనధిపా
- 136 వ. మఱియును దక్షిణంబుననగ్నిప్వాతాది పితృగణంబులుదమ
గోత్రజులకు మేలుగలుగుట కొఱకు సత్యంబులగునాశీర్వాదం
బులనొసంగుచుండుదురచ్ఛటి పితృపతి యగు శమనుండుదన
లోకంబునకుంజనుదెంచు జంతువుల కర్మంబులకుందగిన ఫ
లంబులనిచ్చి శిక్షించుచునుండునందుఁడామిస్రంబునునంధతా
మిస్రంబును రౌరవంబును మహారౌరవంబునుగుంభీపాకంబు
ను కాలసూత్రంబునునసిపత్రవనంబును సూకరముఖంబును
నంధకూపంబునుగ్రిమిభోజనంబును సందంశంబునుదష్టోర్మి
యు వజ్రకంటకశాల్మలీయు వైతరణియుఁబూయోదంబునుత్రా
ణరోధంబును విశసనంబును లాలాభక్షంబును సారమేయాద
నంబును నవీచిరయంబును రేతఃపానంబునుననునేకవిశంతి
మహానరకంబులును మఱియును క్షారకర్షమంబును రక్షోగణ
భోజనంబును శూలస్తోతంబును దండశూకంబునునవటనిరో
ధనంబునునపర్యావర్తనంబును సూచీముఖంబునునన సప్తవి
ధనరకంబులతోడంగూడి యష్టావింశతి నరకంబులుగలవని
కొందఱునొడువుదురు అందు

- 137 క. పరపుత్రకళత్రంబులఁ
బరికింపక యపహసించు పాపాత్ముఁడు దు
ష్కరపాశబద్ధుఁడై యమ
పురుషులచేనధిక బాధఁబొందుచునుండున్
- 138 వ. మఱియునవ్విధంబున బాధితుండగుచుఁదామిస్తనరకంబునం
బడి యనశనాద్రిపాతన దండతాడన తర్జనాది బాధలంజెంది
కడు భయంబున మూర్ఛలంబొందుచుండు
- 139 క. పరకాంతనెవ్వఁడేనిం
బురుషుండుండంగ మొఱిగి పొందిన యమకిం
కరులతనిఁబట్టి వడిఁద
త్రాణమునఁబడువైతురంధతామిస్తమునన్
- 140 వ. నరేంద్రా యెవ్వఁడేనింగుటుంబ పోషణార్థంబు పరులకు ద్రోహం
బుజేయునా నరుండు రౌరవాదినరకంబునంబడునెవ్వఁడీహ
లోకంబునందు స్వేచ్ఛావిహారంబున సంచరించుచుఁబరోపద్రవ
పరాజ్ఞుఖంబులయి యుండు పశుపక్షిమ్మగాదుల బాధించునా
యా మృగంబులు రురురూపంబులఁదాల్చి యట్టి పాపజనుల
నానావిధ యాతనల బాధించుటంజేసి రౌరవనరకంబులనంబ
డునెవ్వఁడేని దేహపోషణార్థంబు మూషకాదుల బిలనిరోధంబు
జేసి వధించునా నిష్కరుణుండైన పురుషునింగుంభీపాకనరకం
బుల యందుఁగల తప్తతైలంబులంబెక్కు బాధలంబొందింతురు

- 141 సీ. తల్లిదండ్రులకును ధరణిసురులకును
 నహితంబుజేసిన యట్టివాడు
కాలసూత్రంబను కడుఁదీప్త నరకంబు
 నందునునందంద యయుత యోజ
నాయత పాత్రాదులందుల సూర్యుడా
 మీఁదగ్రింద వహ్ని మిగుల మండ
నత్యంత క్షుత్పిపాసాదులచేతను
 బాధితుండగుచుండుఁబాయకెప్పుడుఁ

141.1 ఆ. బరువుపెట్టుచున్నఁబడియున్న నిలిచినఁ
 గదలకున్నఁజాలనొదిగియున్న
బాధఁబొందుచుండఁబశురోమములలెక్క
వరుసనపరిమేయవత్సరములు

142 వ. మఱియు వేదమార్గంబు విడిచి పాపాండమార్గంబులాచరించు పు
 రుషునినసిపత్రవనంబునందు యమకింకరులు తఱుటనడచుచుఁ
బరిహసించుచుందోలునెడనా యసిపత్రంబులిరుగెలంకుల శరీరం
బుఁద్రెంచుచుండ నడుగడుగున బిట్టు మొఱపెట్టుచుండ బాధించు
చుండుదురు

143 క. దండింపదగని వారల
 దండించిన విప్రవరుల తనువులు ముట్టం
దండించిన దుర్మతులం
 దండింతురు కాలసూత్ర నరకములందున్

144 ఆ. మఱియునట్టి దుష్టమానవుఁగింకరుల్
 విఱచి చెఱకుగోల విఱచినట్లు
బాధపెట్టుచుండఁబడి మూర్ఖఁజెందుచు
 మొఱులుపెట్టుచుండు భూపవర్గ

- 145 వ. నరేంద్రా యెవ్వండేనినీశ్వరకల్పితవృత్తిగల జంతువుల హింసించునట్టివానినంధకూపంబను నరకంబునంబడవైచిననందునతండుదొల్లి తానుజేసిన భూతద్రోహంబుననచ్చట వివిధ క్రూర పక్షి మృగ పశు సర్ప మశక మత్కుణ మక్షికాదులచేత హింసంబొందుచు మహాంధకారంబునందు నిద్రానుభవసుఖ లేశంబునులేక కుశరీరంబునందుల జీవుండునుంబోలే మృతప్రాయుండై యుండు అంత
- 146 క. తన కలిమినెవ్వడేనిం
దన బాంధవవరులఁగూడి తగఁగుడువక తా
నును వాయసంబు భక్షిం
చిన మాడ్కిందిన్నవాని శీఘ్రమె యచటన్
- 147 క. క్రిమిభోజనమనియెడి నర
కమునంబడి క్రిములె కూడుగాఁగుడుచుచుఁదాఁ
గ్రిమి యగుచు లక్ష పరిమా
ణముగల క్రిమిగుండమందు నాఁటుక యుండున్
- 148 వ. మఱియునీ భూలోకంబుననెవ్వడేనినవిపన్నుండై చౌర్యవృత్తిచే
బ్రాహ్మణాదుల హిరణ్యరత్నాది ద్రవ్యంబులనపహరించునట్టి పు
రుషునినగ్నివర్ణంబులగునయఃపిండంబులనగ్నితప్తంబులగు శూ
లంబులనతని శరీరంబునందివియుచుండుదురు మఱియును
మదనాతురులగుచు స్త్రీపురుషులగమ్యాగమనంబుజేసిరేనినట్టి
వారిని యమలోకంబుననతి తీక్ష్ణకశాతాడితులంజేసి యగ్నిమ
యంబులయిన యుక్కుప్రతిమలనాలింగనంబు చేయింతురు

- 149 ఆ. సర్వజంతుజాల సంగమమొందెడు
వానిఁబట్టి కట్టి వజ్రదంష్ట్ర
కములుగలుగునట్టి ఘనతర శాల్మలీ
తరువులందుఁజేర్చి దంతురెప్పుడు
- 150 ఆ. పార్థివేంద్ర నరుడు పాషండదర్శనుఁ
డగుచు ధర్మమార్గమడచెనేని
వాడు నరకమందు వైతరణీనది
నుడుగకెప్పుడుఁబోరలి పడుచునుండు
- 151 వ. మఱియునట్టి వైతరణీనదియందు జలగ్రాహంబులుదిగిచి భక్షిం
పంబ్రాణంబులు నిర్గమింపదన పాపంబులుచ్చరించుచు విణ్మా
త్ర పూయ శోణిత కేశ నఖాస్థి మేదోమాంస వసా వాహిని యం
దుదప్తుండగుచునుండు విపుండు శూద్రకామినులంబొంది శౌ
చాచారంబులంబాసి గతలజ్జుండై పశువుంబోలెజరియించెనేనిన
తండు నరకంబునుంబొంది యందుఁబూయ విణ్మాత్ర లాలా శ్లేష్మ
పూర్ణార్ణవమందు ద్రొబ్బుంబడి యతి భీభత్సితంబులగునా ద్రవ్యం
బుల భుజియించుచుండు
- 152 క. శునకములఁబెంచి యెవ్వం
డనయంబును వేఱ సలిపి యాత్మార్థముగా
వనమ్మగములఁజంపునునా
మనుజాధమునస్త్రములను మర్ద్ధింతురొగిన్
- 153 ఆ. ద్రవ్యలోభమునను దంభార్థమై పశు
వులనుజంపి జన్మములనుజేయు
వానిఁబట్టి యముని వారలుగోయుచు
నుందురెప్పుడు మిగుల సందడిలుచు

- 154 వ. కామమోహితుండై యెవ్వండేనిఁదన భార్యచేత రేతఃపానంబు చే
యించునా పాపాత్ముని రేతోహ్రదంబునంద్రోచి యా రేతంబునె పా
నంబుజేయింపుదురు రాజపుత్రులైనను జోరులైనను ధనికుల
గ్రామంబులపైఁబడి యందు గృహదాహంబుజేయువారలను విషా
దులవలననన్యులఁజంపెడువారలను వజ్రదంష్ట్రలుగల వింశత్యు
త్తరసప్తశత శునకంబులెడతెగక తిగిచి భక్షించుచుండు
- 155 సీ. లంచంబుఁగోని సాక్షి వంచించి యన్యతంబు
పలికెడు పాపాత్ముఁబట్టి కట్టి
యంత మానకవీచి యను నరకమునందు
శత యోజనోన్నత శైలశిఖర
మునఁదలక్రిందుగానునిచి యధోముఖం
బుగఁబడద్రొబ్బిన బొబ్బలిడుచుఁ
గల్గోలములులేని కమలాకరముఁబోలెఁ
జదరమై యున్న పాపాణమందుఁ
- 155.1 తే. బడిన యంతన దేహంబుపగిలి పెక్కు
తునకలై పాసి యది గూడుకొనుచునుండ
నుండి యాకులతనుబొందుచుండుగాని
చావులేకుండునా దుష్ట జంతువునకు
- 156 ఆ. సోమయాజి భార్యఁగామించి పొందిన
వానిఁగపట మద్యపాన సోమ
పానమనుదినంబుఁబానంబుజేయు వి
ట్కత్రియులనుబట్టి సంభ్రమమున

- 157 ఆ. టొమ్ముదొక్కి మోము టొమ్మపట్టగ మోది
యనలముఖమునందునగ్నివర్ణ
ముగనుగాచి వక్తమున నిండగానుక్కు
నీరు పోతురేచి నిష్ఠురముగ
- 158 వ. మఱియు నీచవర్ణుండు నిష్ఠ సలుపుచుఁదపోదానవిద్యాచారంబు
లఁబెద్దలకవమానంబుజేయువాఁడు క్షౌరకర్దమంబను నరకంబు
నందునధోముఖుండగుచు బాధలంబొందు స్త్రీపురుషులెవ్వరేని
శరీరరక్షణార్థంబు పశువుల మానవుల బలియిచ్చిరేని వారల ని
రయంబునందు యమకింకరులు సురియలందునిమి తద్రక్షంబు
పానంబుజేయుచుంబాటాడుచుందురు గ్రామారణ్యంబులయందు
జంతువుల శూలప్రోతంబులంగావించి హింసించుచు హర్షించుచు
న్నవారలను శూలసూత్రంబను నరకంబునందు శూలప్రోతులం
జేసిన క్షుత్పిపాసా పరవశులగుచుండఁగంక గృధాదులుదీక్షణతుం
డాగ్రంబులందిగిచి భక్షించుచుండు మఱియు ధూర్తస్వభావంబున
జంతుపీడనంబుగావించెడు పాపాత్ముల దందశూకంబనునరకం
బునందు వైవనైదునేడు ముఖంబుల సర్పంబులుగఱచుచుండు
- 159 ఆ. ఎనయ దొడ్డిలోన నిండ్లలోనైనను
బశు పతంగ హరిణ పంక్తినెల్లఁ
బట్టి హింసజేయు పాపాత్ము విషవహ్ని
ధూమశిఖల ద్రొబ్బుదురు నృపాల
- 160 క. తనయింటికి వచ్చిన మను
జునినతిథింగ్రోధదృష్టిఁజూచిన వానిం
గనుఁగవల వజ్రదంష్ట్రులఁ
దనరిన యా కంక గృధతతి భక్షించున్

- 161 మ. ధనవంతుండగు మానవుండుగడఁకన్ ధర్మోపకారంబులన్
ఘనతంజేయక యుండెనేని యమలోకంబందు సూచీముఖం
బనునా దుర్గతిబట్టి త్రోచి నిధిగాపై యున్న భూతంబటం
చునుబాశంబులబట్టి కట్టి వడితోనొప్పితురత్సురులై
- 162 ఆ. నరవరేణ్య యిట్టి నరకముల్ యమలోక
మందుఁగలవు మఱి సహస్రసంఖ్య
లందు శమనదూతలనిశంబు బాధింతు
రవని ధర్మదూరులయిన నరుల
- 163 ఆ. ధర్మవంతులెల్లదప్పక స్వర్గంబు
నందు భోగసమితిఁబొందుచుండు
రెలమిఁబుణ్యపాపములశేషములవల్లఁ
బుట్టుచుండురవనిఁబుణ్యచరిత
- 164 వ. నరేంద్రా మోక్షమార్గంబు మున్నె వినిపించితినిప్పుడునీకెఱింగించి
నవెల్లను బ్రహ్మాండకోశంబునంజతుర్దశ కోశంబులుఁగలవని పురా
ణంబులు పలుకుచుండునట్టి బ్రహ్మాండంబు శ్రీమన్నారాయణుని
స్థూలశరీరంబగుటంజేసి బ్రహ్మాండంబెవ్వరు వర్ణింతురెవ్వరు విం
దురు వారలకు సకలశ్రేయస్సులుంగలుగునీశ్వరస్థూలశరీరంబుఁ
దెలిసిన వారికి శ్రద్ధాభక్తులంజేసి సూక్ష్మదేహంబునెఱుంగవచ్చు
భూ ద్వీప వర్ష సరిదద్రి నభస్సముద్ర పాతాళ దిబ్బరక తారాగణ
లోకసంస్థితంబైన సకలజీవనికాయ్యంబై యద్భుతంబైన శ్రీహరి
స్థూలశరీరప్రకారంబు వినిపించితిని

INTRO

Bhagavatham is a scripture of Hindu religion. It originated in ancient times. That is in Sanskrit, the mother language of India, by the Vyasa. Subsequently, in 15 / 16 century AD, rewritten by one Bammara Pothana in Telugu an Indian language.

It is a socio – religious work. Contains number of stories well concatenated and decorated. No compulsion to read as a whole, you can read any part and be happy. Repeated readings multiplies happiness

The Telugu version uses both prose and poetic styles generically called padhyamu. The work, as asserted by Pothana, is made intentionally to be pleasing for both lay men and learned ones.

This book is 5th (Part – 2) out of the 12 chapters of the Bhagavatham containing 168 out of about 9000 stanzas.

- (V SAMBASIVA RAO)